
୮ ଭାରତ ଜ୍ଞାନବିଜ୍ଞାନ ସମିତି, ଓଡ଼ିଶା _ 
- ସି/ ୨ ବରମୁଣ୍ଡା ହାଉସିଂ ବୋର୍ଡ଼ - 

ସଂଗ୍ରାମ ସଂଗୀତ 


ପରିଷେକ : ସଂଗ୍ରାମୀ ଫୋରମ୍‌ ଓ ଗୌରାଙ୍ଗ ଚରଣ ସ୍ମତି ପ୍ରତିଷ୍ଠାନ 


ପ୍ରକାଶକ : 
ଭାରତ ଜ୍ଞାନ ବିଜ୍ଞାନ ସମିତି, ଓଡ଼ିଶା 
ସି/୨ ବରମୁଣ୍ଡା ହାଉସିଂ ବୋର୍ଡ 


ଭୂବନେଶ୍ବର-୭୫୧ ୦୦୩ 


ମୁଦ୍ରଣ : 
ଜୟ ଭାରତ 


ପ୍ରଥମ ମୁଦ୍ରଣ : ୧୯୯୨ 
ଦ୍ଵିତୀୟ ମୁଦ୍ରଣ : ୧୯୯୪ 


ତୃତୀୟ ମୁଦ୍ରଣ : ୨୦୦୦ 


ମୂଲ୍ଯ : ଦଶଟଙ୍କୀ ମାଦ୍ର 

ଅଗଣିତ ପ୍ରାଣବଳି, ଲୁହ ଲହୁ ଦେଇ ସ୍ଵାଧୀନତା ପାଇଁ ସଂଗ୍ରାମ 
ହୋଇଥଲା । ସେ କାଳରେ ସଂଗ୍ରାମୀମାନେ ବୋଲୁଥ୍‌ବା 
ଗୀତରେ କେତେ ଯେ ଉନ୍ମାଦନା ଭରି ରହିଥୁଲା, 
ପରବର୍ରୀ ବଂଶଧରଙ୍କୁ ସେହି ମୂର୍ହ୍ଚନାରେ 
ଉଦ୍‌ବୁଦ୍ଧ କରିବା ପାଇଁ କେତୋଟି 
ସ୍ମରଣୀୟ ଗୀତକୁ ଏହି 
ବହିଟିରେ ସ୍ଥାନୀତ 
କରାଯାଇଛି । 


ପରିବେଷକ : 
ସଂଗ୍ରାମୀ ଫୋରମ୍‌ 
ଗୌରାଙ୍ଗ ଚରଣ ଦାସ ସ୍ମତି ପ୍ରତିଷ୍ଠାନ 
୧୦୮୦, ମହାନଦୀ ବିହାର 
କଟକ - ୭୫୩୦୦୪ 

ଲେଖକ - ବୀରକିଶୋର ଦାସ 


ଅରି ଫେରି ନାହିଁ 9 1 
ଜୀବନକୁ ଯାଣି ଛଡ଼ାଇ ୪। 
ଦରିଆ ଦଖଲ ୬D! 
ରଂଘିବା ଆସ Ci 
ବିଵେଶୀ ଦରବ ୧୦। 
ଦିନରାତି ସେହି ଚିନ୍ତା ୧୨। 
ଆସ ଜିଏ ଭାଇ ୧୪। 
ସବୁରି ବନ୍ଧନ ୧୬। 
ଆମେ ନବଯୁବା ୧୮ 
ଛାଡ଼ ଏ ଇଲତ ନିଶାକୁ 


ଲେଖକ - ବାଞ୍ଚାନିଧ୍‌ ମହାନ୍ତି 

୨୧ । ଜିଏ କଗାଇଦେଲା 
୨୩ ! ରେ ପଚାକା 

୨୫ | କହ କହ କେଉଁ ଜାତି 


ଜି ହେବ ସ୍ଵରାଜ୍ୟ 
କାହୁଁ ଅଇଲେ 
ମୁଁ ଯଦି ମନ୍ତ 
ସ୍ବାଧୀନ ଭାରତ 


ଗି ଉଠୁଛି ତୃର୍ଯ୍ୟନାଦ 
ଜାଳରେ - ଜାଳରେ 
ଦେଶ ଦେଶ ବୋଲି... 
ସର୍ବହରା 

ରାଜାଘରେ ଚାକିରୀ ଖଟି 
ମାରତୁ ଯେତେ ଗୁଳି 
ଏଇ ପତାକା ତଳେ 
ଜନନୀ ଭାରତ 

ହିନ୍ଦସ୍ତା ହମାରା 

ବିଶ୍ରାମ ଏଥୁ ନେଇଛି ଯୋଦ୍ଧା 
ଯାତ୍ରୀ ଚାଲିଛି 


ଲେଖକ - ଚିତଭରଞ୍ଜନଦାସ 


ସମରର ଆଜି ବାଜିଛି ଶଙ୍ଖ ୩୯ । 
ଯାଇଚ ଯେବେ ବନ୍ଧୁ ଯାଅ ୪୧ । 
ମୁଭ୍ତି ସୂର୍ଯ୍ୟ ଉଇଁ ନାହିଁ ୪୩୮ 
ଯିବାର ସାଥୀ ଯାଇଛି ଚାରି ୪୭। 
ଝଷ୍ତା ଉତ୍ତୋଳନ ଗାନ: ଶ୍ୟାମ ଲାଲ 


ଝପ୍ରା ନମିତି ଜରଣ ଗାନ 


ଗାନିଙ୍କୁ ଗାରଦୁ ଫିଟାଅ 

ଆମେ ହିନ୍ଦୁ ଆମେ ମୁସଲମାନ 
ସ୍ପରାଜ୍ୟ ଆଶ୍ରମ କରେ ବେଦଖଲ 
ବାଢେ କବିତା ବନ୍ଦକର 

ଏ ଯେ ଗୁଣ୍ଡା ସରକାର 

ତମେ ମାର କେତେ 

ରଣ ସମୟରେ 

ଆସିଛି ସେଦିନ 

ହାଚରେ ନଥୁଲା 


ଲେଖକ 


ଜାନ୍ତଜବି ଲକ୍ଷ୍ମୀକାନ୍ତ ମହାପାତ୍ର 
ମନମୋହନ ମିଷ୍ର 
ହରେକ୍ଷ୍ଣ ମହତାବ 
ଅନନ ପଟନାୟକ 
ଗଣକବି ବୈଷ୍ଣବ ପାଣି 
ସଚ୍ଚିଦାନନ୍ଦ ରାଉତାୟ 
ବାଞ୍ଚାନିଧ୍‌ ଦାସ 

କବିବର ରାଧାନାଥ ରାୟ 
ମହମ୍ମଦ ଇଵ୍୍‌ବଲ 
ଜାଳନ୍ଦୀଚରଣ ପାଣିଗ୍ରାହୀ 
ମନୋଜ ଦାସ 


ଦୁର୍ଗମ ମରୁପଥେ 

ଡାଗିହି ଭାରତେ ଵାତିର ପ୍ରତୀକ 
ଯେତେ ରକ୍ତ ମନ୍ଦାର ଦେବି 

ଛୁଟି ଆସ ଆଜି କୋଟି ନାରାୟଣ 

ଅର ଫେର ନାହ 
* ବୀରକିଶୋର ଦାସ 
ଅରିଫେରିନାହିଁ, ଯୁଦ୍ଧ ସରିନାହିଁ 
ଆସ ମୋ ଶିବିରେ ଆସ ଭାଇ ! 
ହିମାଚଳ ଶିରେ ଶବଦ ଶୁଭଇ 
ଡ଼ରନାହିଁ ଆଉ ଡ଼େରି ନାହିଁ 
ସଉର ଜଗୁ ରଣ ବିଜ୍ଞାନର 
ବିଷ ପୁରାପୁରି ହରି ନାହିଁ 
ପ୍ରକୃତି ସୁନ୍ଦରୀ ବିଜୟ- ଚନ୍ଦ୍ରିକା 
ବିଶ୍ଵ “ଗଗନରେ ଭରି ନାହିଁ 
ଅରି ଫେରିନାହିଁ...... । 
ଭାରତର ନବ ମନ୍ତର ଉଚ୍ଚାଟେ 
ଶିବ ନାଚିଲାଣି ଶବ ପାଇଁ, 
ମାନବ ମୁକତି ଗଙ୍ଗା ଆସୁଛନ୍ତି 
ବାଟରେ ଚଉଦିଗ ଦେଖ ଚାହିଁ, 
ଅରିଫେରିନାହିଁ...... | 
ଜଡ଼ ଚେତନାର ବଳ କଷାକଷି 
ଅସ୍ତ ଜବତ ରଣ ଏହି 
ତରଙ୍ଗ ଏହାର ରୋଧ୍‌ବ କିଏ ସେ 
ଯୁଗ ଯୁଗାନ୍ତର ଯିବ ବହି 

— 


ଅରି ଫେରିନାହି...... | 
ଭକତ ଯେ ଅଛି ଦେବୀ ପୂଜା କର 

ରକତ ମନ୍ଦାର ଢ଼ାଳି ଦେଇ, 
ତରୁଣ କେ ଅଛ ମରଣକୁ ଦଳି 

ଦେବତା ପରାଏ ଉଠ ଚେଇଁ 

ଅରି ଫେରିନାହିଁ...... | 
ଚାଷୀ କାରିଗର ପ୍ରାଣ ରକ୍ଷାକର 

ଆଜି ଫ୍ରଲ ପାଣି ସିଞ୍ଚ୍‌ ଦେଇ 
ଅଚିରେ ଧରଣୀ ସରଗ ସାଜିବ 

କଳି ଚାଲିଯିବ ବଳି ପାଇ 


— 


ଅରିଫେରିନାହି...... l 


ଗାନ୍ଧିଙ୍କୁ ଗାରଦୁ ଫିଟାଅ 


@ ବୀରକିଶୋର ଦାସ 


କେତେ ଠେଙ୍ଗା ଅଛି, କେତେ ବାଡ଼ି ଅଛି 
ଫଟାଇବ ତାଳୁ ଫଟାଅ 
କେତେ ଚାବି ଅଛି, କେତେ ତାଲା ଅଛି 
ପକାଇବ ତମେ ପକାଅ । 
ରାଜା ବାହାନାରେ ଥ୍ଲ ତ ବେପାରୀ 
ବେପାରୀରୁ ଏବେ ହେଲଣି ଶିକାରୀ 
ଶିକାରୀର ଧର୍ମ ଶିକାରୀର କର୍ମ 
ଆମକୁ ଏଠାରେ ଶିଖାଅ । 
ବନ୍ଦୀ କରି ରଖ ଅହିଂସାବାଦୀଙ୍କ 
ହିଂସାନଳ ତୁମେ ଜାଳ ପ୍ରଙ୍କି ଫ୍ରଙ୍କି 
ସେ ନିଆଁ ଏବେତ ଛିଡ଼ିକେ ଉପରେ 
ସଭିଙ୍କି କାହିଁକି ଦୋଷାଅ ? 

ଭାଗ୍ୟକୁ ତୁମର ଅବତାର ଗାଛି 
ନୋହିଲେ ତମେ ଯା ଧରିଅଛ ବ୍ରଦ୍ଧି 
ଶତ ଗୁଳିଗୋଳା ଦେହରେ ଭୋଗନ୍ତ 
ପଡ଼ନ୍ତା ଯେସନେ ବୋଲୁଅ | 
ବାରବର୍ଷ ହେଲା ଲାଗିଛି ସମର 
ନ ମାରି ମଲେଣି ଶତଶତ ଵୀର 
ସେଇ ଗାନ୍ଧି ଯୋଗେ, ତାଙ୍କୁ ପୁଣି ଆଜି 
ଗାରଦରେ ବାନ୍ଧି ସଢ଼ାଅ । 
ଥରେ ଯେବେ ଆଖ୍‌ ଦିଅନ୍ତା ସେ ଠାରି 
ଥରି ଉଠୁଥାନ୍ତା ଏପାରି ସେପାରି 
ଲୁହ ରକତରେ ତମ ଆମ ଦେଶ 
ହଅନ୍ତା ବିହୁଡ଼ା କାଦୁଅ । 
ହଣାକଟା ଲାଗି ଗଢ଼ାଥ୍ଲେ ମନ 
ଆମ ଧନ ଖାଇ ବୁଲି ସାଇମନ 
ଲାଲା ଲଜପତ ମଶାଣି ପରେ କି 
ଜାଳନ୍ତେ ଡ଼ାହାଣୀ ଆଲୁଅ । 
ସୀମାନ୍ତ ପଠାଣ ବୀର ପେଶୁଆରୀ 
ଦେଖାନ୍ତେ କି ଛାତି ଉପାୟ ନକରି 
ଅହିଂସାରେ ଯିଏ ମଡ଼ି ଯାଇଛନ୍ତି 
କାହିଁକି ତାହାଙ୍କୁ ଭୁଲାଅ । 
କଟକ କୁଜଙ୍ଗ ଇଞ୍ଡ଼ି କାହାଣୀ 
ହାତକଥା ତମ ନାଥେ ଯିବେ ଜାଣି 
କଂସାରି ଘରର ପାରା ଆମେ କିଆଁ 
କୁଲା ଢ଼ାଉଁ ଢ଼ାଉଁ ବଜାଅ | 
ନେଡ଼ିଗୁଡ଼ଗଲା ବହି କହୁଣୀକି 
ଆଉ ନ ପାରିବ ଠକି ତ ଏଣିକି 
ମାନେ ମାନେ ଯଦି ବିଦାହେବା କଥା 
ଆଗେ ଗାନଛିଙ୍କୁ ଗାରଦୁ ଫିଟାଅ । 


ft tf 
ତ ୍ୃଳ ତ 

ଜୀବନକୁ ପାଣି ଛଡ଼ାଇ ନଦେଲେ... 


@ ବୀରକିଶୋର ଦାସ 


ଭାଇ, 
ତମେ କେତେଜଣ 
ଜୀବନକୁ ପାଣି 
ଛଡ଼ାଇ ନଦେଲେ ଚଳିବ କି ? 
ଦଧୀଚିର ହାଡ଼ 
ଉଜାଡ଼ି ନଦେଲେ 
ଜଗତର ଭାଗ୍ୟ ଫେରିବ କି ? 
ଶେଷ ଯବନିକା 
ହେଲାଣି ପତନ 
ବଦଳି ଯିବ ଏ 
ଶୋଷକ ଶାସନ 
ଶୋଷଣ ନୀତିର 
ବତି ଲିଭି ଆସେ 
ଜଳାଇଲେ ଦୀପ ଜଳିବ କି ? 
ଆଖ୍‌ ଆଗେ ସଫା 
ଦିଶେ ଢ଼ଳ ଢ଼ଳ 
ସ୍ଵାଧୀନତା ସ୍ରୋତ 
ଆସଇ ପ୍ରବଳ 

ପହିଲି ଆଷାଢ଼ ` 
ନଣ୍ତବଢ଼ି ପାଣି 
ତମେ ତାକୁ ଲୋଭେ ପିଇବ କି ? 
ଧନୀ ମହାଜନ, 
ରାଜା ଜମିଦାର 
ତ୍ୟାଗମାଳି ଧରି 
ହୋଇବେ ବାହାର 
ଗେରୁଆ ବସନ 
ମଧୁର ବଚନ 
ଶୁଣି ନିଜ ନୀତି ଭୁଲିବ କି ? 
ଧଳା ବଦଳରେ 
କଳା ହେଲେ ଜୋକ 
ମେଣ୍ଟିବ କି କୋଟି 
ଗରିବଙ୍କ ଦୁଃଖ 
ଚାଷୀ ମୂଲିଆଙ୍କ 
ଖପୁରିକି ଚୂରି 
ଦିଲ୍ଲୀ ଦରବାର ତୋଜିବ କି ? 
ତମରି ରକ୍ତରେ 
ଜାତୀୟ ପତାକା 
ରଙ୍ଗାଇବ ଯେବେ 
ସହି ଶତ ଧକ୍କା 
ମାନବ ଜ୍ରାତିକି 
ବଞ୍ଚାଇ ରଖ୍ବ 
ପୃଥ୍ବୀରେ ଯିବ ନାଆଁ ରଖ୍‌ । 


ରଚନାକାଳ :- ବହୁପୁର ଜେଲ - ୧୯୪୩ 


୫ 

ଆମେ ହିନ୍ଦୁ ଆମେ ମୁସଲମାନ 


* ବୀରକିଶୋର ଦାସ 
ଆମେ ହିନ୍ଦୁ 
ଆମେ ମୁସଲମାନ, 
ଭାରତ ଆମର ଜନ୍ମମାଟି 
କବର ଆମର ହିନ୍ଦୁସ୍ତାନ 
ଆମେ ହିନ୍ଦୁ ଆମେ ମୁସଲମାନ । 


ଆମେ କୋଟି କୋଟି ଭାରତବାସୀ 
ଚାଟ କାରିଗର ମୂଲିଆ ଚାଷୀ 
ଆମେ ଅଟୁ ଶିଖ ବୌଦ୍ଧ ପାର୍ଶୀ 
ଆମେ ରେ ଜଇରନ ଖ୍ରସ୍ତାନ 
ଆମେ ହିନ୍ଦୁ ଆମେ ମୁସଲମାନ । 
ମସ୍‌ଜିଦ୍‌ ଯେଉଁ ମାଟିରେ ଗଢ଼ା 
ଗୀରଜା ମନ୍ଦିର ତହିଁରେ ଛିଡ଼ା 
ଏକା ପାଣି ଏକ ପବନେ ବଞ୍ଚ 
ଏକା ରକ୍ତରେ ଗଢ଼ା ଆମର ଜାନ୍‌ 
ଆମେ ହିନ୍ଦୁ ଆମେ ମୁସଲମାନ । 


ଆମ ହିମଗିରି ଆମରି ଗଙ୍ଗା 
ଯେତେ ଭାଙ୍ଗିଲେ ସେ ନୋହିବ ଭଙ୍ଗା 


Digitized by srujanika@gmail.com 


ସତ୍ୟ ଅହିଂସା ଆମ ଦେବତା 
(ଆମେ ) ତା'ରି ତେଜରେ ତେଜୀୟାନ 
ଆମେ ହିନ୍ଦୁ ଆମେ ମୁସଲମାନ ! 


ଆମ ଇତିହାସ ଗଢ଼ିଛୁ ଆମେ 
ବିଶ୍ଵ ଚମକାଇ ଆମରି ନାମେ 
ଡ଼ରିନାହୁଁ କେବେ ଡ଼ରିବୁ ନାହିଁ 
ଜୀବନ କରିବୁ କୋରବାନ୍‌ 
ଆମେ ହିନ୍ଦୁ ଆମେ ମୁସଲମାନ । 
ଆମ ଦେଶକୁ ଯେ କରିବ ଲୋଭ 
ତିଜେ ହେଲେ ତାର ନୋହିବ ଲାଭ 
ଇଞ୍Cେ ହେଲେ ଜାଗା ଛାଡ଼ିବୁ ନାହିଁ 
ନୋହିବୁ କଦାପି ବେରମାନ୍‌ 
ଆମେ ହିନ୍ଦୁ ଆମେ ମୁସଲମାନ । 


UN 
ଲ୍ଲ 


ଦରିଅ। ଦଖଲ 


@ ବୀରକିଶୋର ଦାସ 


ଆସରେ ଆଜି ଆସ, 
ଆଜି ଆସ 
ଦରିଆ ଦଖଲ କରାଯିବ 
କିଏ ଆସ । 
କଳନା କଳିଯୁଗ ହେଲା ବଳିୟାର 
ମନୁଷ୍ୟ କରଇ ମନୁଷ୍ୟ ଶିକାର 
ବିଦେଶୀ ଶାସନ କଲା ଶମସାନ 
ଆମ ଦେବତା କନକ ଦେଶ 
ଆସରେ ଆଜି ଆସ..... ! 


୭ 

ଅଭାବ ଅନଳ ଘରେ ଘରେ ଜଜେ 
ଜୀଅନ୍ତା ମୁର୍ଦାର ହେଲେ ରବିତଳେ 
ସର କାଢ଼ିନିଏ ଜୃଟ ସରକାର 
ସତ କହିଲେ ଲାଗିବ ଦୋଷ 
ଆସରେ ଆଜି ଆସ..... | 


ଥ୍‌ଲେତ ପଠାଣ ଥ୍ଲେ ମରହଟା 
କେହି ତ ନଥ୍ଲେ ଏଡେ ଚିତାକଟା 
ନିଆଁ ପାଣି ଚୂଲି ଚାଉଳ ସବୁଠି 
ତା'ର ନଥୁଲା ଟିକସ ଶୋଷ 
ଆସରେ ଆଜି ଆସ..... | 


କଚେରୀ ଇସ୍କଲ ଯେତେ ମାଳ ମାନ 
ସବୁତ ବେପାରୀ ବେପାରର ଜାଲ 
ଧରମ କରମ ସବୁତ ଉଠିଲା 
ଖାଲି ଦଳ ଦଳ କ୍ରୀତଦାସ 
ଆସରେ ଆଜି ଆସ..... | 


ବୃଦ୍ଧ ଚଇତନ ମହମ୍ମଦ ଯୀଶୁ 
ଏ ଶାସନ କଲା ସମସ୍ତଙ୍କୁ ପଶୁ, 
ତୋପ ବନ୍ଧୁକ ଯେ ଦେବତା ଏହାର 
ମିଥ୍ୟା ଅନୀତି ଭକତି ରସ 
ଆସରେ ଆଜି ଆସ..... | 
ଏ ଶାସନ ଆଜି କରି ଖଣ୍ଡ ଖଣ୍ତ 
ପ୍ରଜା ହାତେ ଦେଇଯିବା ରାଜଦଶ୍ତ 
ତଳେ ବସୁମାତା ଉପରେ ଦେବତା 
ସଦା ଗାଇବେ ଆମରି ଯଶ 
ଦରିଆ ଦଖଲ କରାଯିବ କିଏ ଆସ । 


ର୍ଡ 

ସ୍ଵରାଜ୍ଯ ଆଶ୍ରମ କଲେ ବେଦଖଲ 


@ ବୀରକିଶୋର ଦାସ 


ଭାଇ, ମରିବାତ ଦିନେ ମରିବା 
ଛେଳି ମେଣ୍ଢା ପରି ପାଞ୍ଚଣକୁ ଡ଼ରି 
(ଏଠି) ଘୁଷୁରି ପରି କି ଚରିବା, 
ମରିବା ତ ଦିନେ ମରିବା । 
ଜାତୀୟ ପତାକା ଜାତିର ଜୀବନ 
ତାଙ୍କୁ ଭାଙ୍ଗି ଚୁରି ଦେଲେ ଅପମାନ 
ସ୍ଵରାଜ୍ୟ ଆଶ୍ରମ କଲେ ବେଦଖଲ 
କିପରି ଏହାକୁ ସହିବା, 
ମରିବା ଦ ଦିନେ ମରିବା । 
ସାନ ସାନ ପିଲା ଖାଉଛନ୍ତି ବେତ 
ଥପ ଥପ ବହି ପଡଇ ରକତ 
ଜୀବନ ବିକଳେ ଆଖ୍‌ ଛଳ ଛଜ 
ଆଖ୍ରେ ଏହା କି ଦେଖ୍ବା, 
ମରିବା ତ ଦିନେ ମରିବା । 
ଗୋରା ସର୍ଟଣ୍ଟର ଗୋଇଠା ପ୍ରହାର 
ନାହିଁ କରେ ତାର କିଛି ପ୍ରତିକାର 
ଧୃବ ପ୍ରହଲ୍ଲାଦ ବଂଶଧର ହୋଇ 


୯ 

ଧ୍କ ଆମ ଦେହ ଧରିବା, 
ମରିବା ତ ଦିନେ ମରିବା । 
ଅତ୍ୟାଚାର ହେଲା ଦିନୁଦିନ ବେଶି 
ଘରେ ନପାରିବା ଆଉ ଆମେ ବସି 
ଗାନି ହରିହର ରହିଛନ୍ତି କାହିଁ 
ଚାଲ ତପସ୍ୟା ସେଠାରେ କରିବା 
ମରିବା ତ ଦିନେ ମରିବା । 


1 
ୁ୍ବତ୍ଲ 


ଲଙ୍ଘିବା ଆସ ରକ୍ତସାଗର 


*ଵ ବୀରକିଶୋର ଦାସ 


ବଜାର ବାଦ୍ୟ ସଜାଇ ସୈନ୍ୟ 
ହଜାଇ ଶତ୍ତ ବୁଦି 
(ଚାଲ )ଭାରତ ଦୁର୍ଗ ଦଖଲ କରିବା 
ପାଷାଣ ପାଚେରୀ ଭେଦି । 
ସତ୍ୟାଗ୍ରହର ଖଡ଼ଗ ଧାରରେ 
ଚାଲିବା ବିଜୟ ଯାତ୍ରୀ, 
ରକ୍ତ ଜବାବ ଅଞ୍ଜଳି ଦେବା 
ପୂଜିବା ଜନମଦାତ୍ରୀ । 
ବ୍ରିଟିଶ କେଶରୀ କେଶର ଦଳିବା 
ମୃତ୍ୟୁ ସାଥୁରେ କୁସ୍ତି, 
ଆଇରନ୍‌ କାନୁନ୍‌ ଭାର୍ଗିବା ତାହାର 
ଭାଙ୍ଗିବା ଜବର ଦସ୍ତି । 
ବନ୍ଧୁକ ଗୁଳି କନ୍ଦୁକ ପରି 
ମସ୍ତକେ ଦେବା ଫିଙ୍ଗି 
ଆମ୍ମା ସକାଶେ ଆମ୍ମା ବିଞ୍ଚବା 


ରକ୍ତସାଗର ଲଙ୍ି । 

ନୃମୁଶ୍ଡ-ମାଳିନ ପୂଜା ଦେବା ଆମ 


ଶବ ଶିବିକାର ବକ୍ଷେ, 
ରବି ଶଶୀ ତାରା ଉଲ୍ଲସି ଉଠିବେ 
ଚାହିଁବେ ମୁଗ୍ଧ ଚକ୍ଷେ । 
ଜଡ଼ ବିଜ୍ଞାନ ବିଷଦାନ୍ତ ଝାଡ଼ି 
ତୋଳିବା ପ୍ରେମର ରାଜ୍ୟ, 
ତୋପବଳ ଠାରୁ ତପୋବଳ ବଡ଼ 
ଦେଖ୍ବେ ଜଗତେ ଆର୍ଯ୍ୟ ¦ 
ଇନ୍ଦ୍ରଜିତର ନାଗଫାଶ କାଟି 
ଥାପିବା ସତ୍ୟର ଭିରି, 
ଦାନବ ଜାତିକି ଦେବତା କରିବା 
ଜଗତେ ରଖ୍ବା କୀର୍ରି । 
ମାନବ ନୋହିବ ମାନବର ଦାସ 
ତୃଟିବ ଅଜ୍ଞାନ ଭୀତି, 
ସାମ୍ୟବାଦର ନନ୍ଦନ ବନ 
ଦେବ ପାରିଜାତ ପ୍ରୀତି ! 
ତପ୍ତ ଉଦର ଶୀତଳ ହୋଇବ 
ଭାଜିବ ବିଜାସ ପନ୍ଥା, 
ଭାଇ ବେକେ ଭାର ଛୁରୀ ନ ମାରିବେ 
ନରିହିବେ ନରହନ୍ତା । 


୧୧ 

କବି, ବାଜେ କବିତା ବନ୍ଦକର 


@ ବୀରକିଶୋର ଦାସ 


କବି ବାଜେ କବିତା ବନ୍ଦକର, 
କମାଣ ପରାଏ କଲମ ଧର; 
ଥରେ ବଜା ନବ ସମର ଭୋରୀ 
ତରୁଣ ଯେତେ ସେଇ ସଙ୍କେତେ 
ଆସନ୍ତୁ ତୋତେ ହର୍ଷେ ଘେରି । 
ଗୋଲାପୀ ଅଧର ଯାଉଛି ଶୁଖ୍‌, 
କବିତା ଲେଖ୍ବୁ କାହାକୁ ଦେଖ୍‌ ? 
ଚାନ୍ଦ ବଦନେ ନାହିଁରେ ହସ 
ଶରତ ରାସ ଦେଖ୍ବ କିଏ 
ଚାଖ୍‌୍ବ କିଏ ବସନ୍ତ ରାସ । 
କଣ୍ଠ ମୁଳିର ନାହିଁ ତପୋବନ 
ମୁଗ୍ଧ କଲା ଯେ ନରପତି ମନ 
ବନଛବି ତୋର ଜୀର୍ଣ୍ଣ ବେଶ 
ଯଞ୍ଚଧୂମ,ସପନ ସମ 
ବିଷ ବାଷ୍ପରେ ଥରଇ ଦେଶ । 
ଦମୟନ୍ତୀ ପ୍ରେମ ଆସିବ କାହୁଁ, 
ବିଜାସ ଦାନବ ଶୋଷଇ ଲହୁ 

ସଞ୍ମ ଚିନ୍ତାମଣି ଗଲାଣି ଚାଲି, 
ଶିକ୍ଷା ଏଥ୍‌ ଭିକ୍ଷା ପାଇଁ 
ବିବେକ ପଟ୍କୁ ବଢ଼ନ୍ତି ଖାଲି । 
ଗୀତା, ଗୀତାଞ୍ଜଳି ପଢୁଛି କିଏ. 
କୁଟୁମ୍ବ ଜଞ୍ଜାନ କମ୍ପାଇ ଦିଏ 
ପଲ୍ଲୀ ହୃଦୟ ଜଳଇ ନିତି, 
କଙ୍କାଳ ବୁକେ ଲୋଡ଼ିବ କିଏ 
ଅଭିସାରିକାର ଗୁପ୍ତ ପ୍ରୀତି । 
ସାବିତ୍ରୀ ଜଠର ଉଠଇ ଜଳି 
ଯମ ସଙ୍ଗେ କିଏ କରିବ କଳି, 
ଅର୍ଣ୍ଧବ ପୋତେ ଯାଉଛନ୍ତି ଅନ୍ନ 
ତ୍ରିଂଶକୋଟି ଦ୍ଧିପଦ ସାଥୀ 
ଥାଆନ୍ତି ଏଠି ବସ୍ତ-ହୀନ । 
ମସୀଧାରୀ ଆୟୁ ନେଉଛି ହରି 
ଆସିଧରି ଦେଖ୍‌ ଉଠନ୍ତି ଥରି 
ଆତ୍ମସମ୍ମାନ ପାଇଛି ବଳି 
ରସିଧାର ବନ୍ଧା ପଶୁଦଳ ପରି 
ଆପଣା ଭିତରେ ଲଗାନ୍ତି କଳି । 
ନାଦିରସାହାର ରୁଣ୍ଠଡନ ଭଲ 
ମରହଟ୍ଟା ପଛ୍େ କରୁ କଲବଲ 
ଏ ରଚ୍ତଶୋଷୀ ଶାସନ ନୀତି 
ହୀରାଠାରୁ ଜିରା ସବୁ ଶୋଷିନିଏ 
ପୂତନା ପରାଏ ଦେଖାଏ ପ୍ରୀତି । 
କବି, ବାଜେ କବିତା ବନ୍ଦ କର 
କମାଣ ପରାଏ କଲମ ଧର..... ! 


୧୩ 

ବିଦେଶୀ ଦରବ ପାଖ ନ ଯିବୁ 


* ବୀରକିଶୋର ଦାସ 


ସାରା ବିଲାତରେ ହା-ହା କାର ଆମେ 
ପକାଇ ଦେବୁ ପକାଇଦେବୁ 

ଗୋରା ବେପାରୀଙ୍କୁ ଏପାରି ସେପରି 
ନଚାଇଦେବୁ ନଚାଇଦେବୁ | 

ଆମେ ନ କିଣିବୁ ବିଲାତି ଚିଜ 

ଆଉ ନ ଆସିବ ତାଙ୍କ ଜାହାଜ 

ତାଙ୍କ ଠକପଣ ଛଡ଼ାର ଦେବୁ ଛଡ଼ୀରଦେବୁ । 

ବିଦେଶୀ ମଟର ବିଦେଶୀ ପିଙ୍କା 

ଘଡ଼ି ଶୂନ ଗାଡ଼ି ଟାଣର ଟଙ୍କା 

ବେପାର ତାଙ୍କର ବୁଡ଼ାରଦେବୁ ବୁଡ଼ାଇଦେବୁ । 

ବିଦେଶୀ ଲଣ୍ଟନ ପାନିଆ ଛତା 

ବିଶେଦୀ କଣ୍ଢେଇ ସାବୁନ ଜୋତା 

ବିଦେଶୀ ଦରବ ପାଖ ନ ଯିବୁ ପାଖ ନ ଯିବୁ । 

ଛୁଞ୍‌ ସୂତା ରୁଣ କାଗଜ ଚିନି 

ଯାବତ ବିଦେଶୀ ଛାଡ଼ିବୁ ଚିହ୍ନି 

ଆମ ଚିଜ ଆମେ ତିଆରିନେବୁ ତିଆରିନେବୁ । 

ଆମେ ନ ଛୁଇଁବୁ ବିଦେଶୀ ଲୁଗା 

ଗୋରୁ ଘୁଷୁରିଙ୍କ ଚରବିଲଗା 

ସୂତା କାଟି ଲୁଗା. ବୁଣାଇନେବୁ ବୁଣାଇନେବୁ । 
ଆମେ ବାରିଘରେ ରୋଇବୁ କପା 
ମାଲିମକଦ୍ଦମା କରିବୁ ରଫା 

ଘରର କଉଡ଼ି ଘରେ ରଖ୍ବୁ ଘରେ ରଖ୍ବୁ । 
ଆମେ ଦରିଆରୁ ମାରିବୁ ରୁଣ 

ଗୋରା ବେପାରୀଙ୍କ ଭାର୍ଗିବୁ ଟାଣ 

ତାଙ୍କ ବୁଦ୍ଧିବଳ ହଜାରଦେବୁ ହଜାଇଦେବୁ । 


ଭୋଗ ବିଳାସରେ ମାରନ୍ତି ମଜା 

ଆଉ ନରଖ୍ବୁ ତାହାଙ୍କୁ ରଜା 

ରାଜପଦ ଯେତେ ଉଠାଇଦେବୁ ଉଠାଇଦେବୁ | 
ଗୋରା କେତେଜଣ ଥାଆନ୍ତି ଏଠି 

ତିରିଶ କୋଟିଙ୍କୁ ଖଟାନ୍ତି ବେଠି 

ମନେକଲେ ଫ୍ରଙ୍କି ଉଡ଼ାଇଦେବୁ ଉଡ଼ାଇଦେବୁ ! 
ଆମର ହାକିମ ଆମ କଚେରୀ 

ଆମର ପୁଲିସ ଅଛନ୍ତି ଘେରି 

ତେଲି ତେଲ ପରି ମିଳିତ ଯିବୁ ମିଳି ତ ଯିବୁ । 
ଆମ ଚପରାଶି ଆମ କିରାନୀ 
ଭାରଙ୍କି ଆମର ଆଣିବୁ ଟାଣି 

ହଦୟ ତାଙ୍କର ଟଳାରଦେବୁ ଟଜାରଦେବୁ | 


ଆମ ରେଳବାଇ ଡ଼ାକ ବିଭାଗ 

ଧର୍ମଘଟ କରି ହୋଇବୁ ସାଙ୍ଗ 

ବିଦେଶୀ ଶାସନ ଏଠୁ ତଡ଼ିବୁ ଏଠୁ ତଡ଼ିବୁ । 
ଆମରି ସଇନ ଗୁରୁଖା ଶିଖ 

ବେଳ କାଜ ଉଦ୍ତି ଛାଡ଼ିବେ ଭେକ 

କୁରାଢ଼ି ବେଣ୍ଟକୁ ହୃଗାଜିଦେବୁ ହୁଗାଳିଦେବୁ ! 
ଧୋବଲି ଠକଙ୍କୁ ନଦେବୁ କର 

କୋରକୀ କରନ୍ତୁ ଘରଦୁଆର 


୧୫ 

ଆମେ ପଛେ ପଥ ଭିକାରୀ ହେବୁ ଭିକାରୀ ହେବୁ । 


ନିଲାମ କରନ୍ତୁ ସେ ଜମିବାଡ଼ି 
ନେଇ ନପାରିବେ ମାଟିକୁ ତାଡ଼ି 
ପୁଣି ଶାଚିଯୁଦ୍ଧେ ହଟାଇଦେବୁ ହଟାଇଦେବୁ । 


ଆମରି ସକାଶେ ତାଙ୍କ ସମ୍ମାନ 

ପୃଥ୍ରୀରୁ ଟାଜିବୁ ତାଙ୍କ ଆସନ 

ମୟୂର କି କାଉ ଚିହ୍ନାଇଦେବୁ ଚିହ୍ପାଇଦେବୁ । 
ଭାରତ ଆମର ମୁକୁତାହାର 

ଆଉ ନ ରଖ୍ବୁ କପି ଗଳାର 

ଚଞ୍ଚଳ ତାହାକୁ ଛଡ଼ାଇଦେବୁ ଛଡ଼ାଇଦେବୁ । 
ଭୟତଭ୍ରାନ୍ତି ଆଉ ନାହିଁ ତ କିଛି 

ଗାନ୍ଧୀ ଆମ ଆଖ୍‌ ଖୋଲି ଦେଇଛି 

ଦେଶ ଲାଗି ଆମେ ଜୀବନଦେବୁ ଜୀବନଦେବୁ । 
ବ୍ରହ୍ମାଂଶିବ ପଛେ ଆସନ୍ତୁ ଏଠି 

ଆମେ ଯିବୁନାହିଁ ପଛକୁ ହଟି 

ଅଳପ ଦିନରେ ସ୍ବାଧୀନ ହେବୁ ସ୍ଵାଧୀନ ହେବୁ । 

ଏ ଯେ ଗୁଣ୍ଡା ସରକାର 


® ବୀରକିଶୋର ଦାସ 


ଏ ଯେ ଗୁଣ୍ଡା ସରକାର 
ଏ ଯେ ହୁଣ୍ଡା ସରକାର 
ଗୁଶ୍ଡାମୀ ସଙ୍ଗେ ହୁଶ୍ଡାମି ତାର ନିତ୍ୟ କାରବାର । 
ଆଇନ୍‌କାନୁନ୍‌ ନାହିଁ ତାର କିଛି 
ମନ -ଖୋଜେ ତାର ଗତି 
ବୃଵ୍ଧିବଳ ତାର ଚୂଲିକି ଗଲାଣି 
(ଖାଲି) ଚରଣଚୃଟିଆ ନୀତି । 
ଅଣ୍ଟାଗୁଞ୍ଜା ଦେଇ ଆମରି ଭାଇଙ୍କି 
ଚଳାଏ ଶୋଷଣ କଳ 
ଆମରି ପିଠିରେ ଆମରି ଠେଙ୍ଗା 
ଦାଶ୍ତକୁ ଦେଖାଏ ବଳ । 
ଲୋକ ଦେଖାଣକୁ ମାଳ ମାଳ କରି 
କଚେରୀ କରିଛି ଛିଡ଼ା 
ଭିତରେ ତାହାର ଦିନ ଦିପହରେ 
ସବୁ ଡ଼କାୟତି ଆଡ଼ଡ଼ା । 
ଜାତିଭାଇଙ୍କର ଛାତି ଫୁଲେ ତାର 
ଆମେ ଗଣି ମରୁ କର 


୧୭ 

ଗଉଡ଼ ପୁଅର ଗୁହାଜ ଧୋଇକି , 
ମେଚିପୁଅ ବାହାଘର । 
ମହଣ ମହଣ ସୁନା ବୋହିନେଲା 
ପଦାକୁ କରିଲା ସନ୍ଧି 
ଭିତରେ ଭିତରେ ଅଣ୍ଟା ଭିଡୁଥ୍ଲା 
କଂଗ୍ରେସକୁ ଦେବି ଭାଇ । 
ଠକିବା ସକାଶେ ଗୋଲଟେବୁଲରେ 
ଦି' ଅର ବୁଣିଲା ଟଙ୍କା 
ଗୋଲଟେବୁଲ ଯେ ଗୋଲ ନୋହିଲା 
ଚାରିଆଡ଼ ଯାକ ବଙ୍କା । 
ସବ ଚୋରି ତାର ଧରା ପଡ଼ିବାରୁ 
„ ହୁଏ ସେ ଅଥୟ ଚିର 
ରକତ ଚାଉଜ ଚୋବାଇ ହେଉଛି 
ମଥାରେ ଚହଟେ ପିର । 
ବାତୁଜା ବିରୁଆଗତି ଧରି ସେ ତ 


ଆରନ କରୁଛି ଜାରି 
ଆପଣା ଛାରକୁ ଆପେ ସେ ଡରୁଛି 
ନିରୀହ ପ୍ରଜାଙ୍କୁ ମାରି । 
ତୋପ -ବନ୍ଧକର ଶରଣ ପଶିଛି 
ଠୋଟଙଂକୁ କରୁଛି ପୂଜା 
ଲୋକଙ୍କ ଇଜ୍ତତ ତିଳେ ନାହିଁ ଏଠି 
ମନକୁ ମନକୁ ରଜା | 
କଳର ବାଘ ଏ ଗର୍ଜନ ଶୁଣି 
ଭୟରେ ନଯାଅ ହଟି 
ବେପାର -କଳଟି ମୋଡ଼ି ଦେଲେ ତାର 
କାମୁଡ଼ି ପଡ଼ିବ ମାଟି । 


ରତ 

ଦିନରାତି ମୋର ସେହି ଚିନ୍ତା 


* ବୀରକିଶୋର ଦାସ 
ଦିନରାତି ମୋର ସେହି ଚିନ୍ତା, 
ବନ୍ଧୁ ସେହି ଚିନ୍ତା............. 
ଏ ସରକାର ଶବ ଦାହ ହେବ କେବେ 
ଦେଖ୍ବି ମୁଁ ତାର ଶେଷ ଚିତା, 
ବନ୍ଧ ସେହି ଚିନ୍ତା । 
ପଞ୍ଚାବଠାରେ ସେ ଯାହା କଲା 
କେତେ ନିର୍ଦ୍ଦୋଶଙ୍କ ପ୍ରାଣ ନେଲା 
ଗର୍ଭିଣୀ ନାରୀଙ୍କି ଗୋଇଠା ପ୍ରହାର 
ମନୁ ଲିଭିବ କି କେବେ ସେହି ବ୍ୟଥା ? 
ଭଗତ ସିଂହକୁ ଦେଲା ଫାଶୀ 
ମାଇଲା ଯତାନ୍ଦ୍ର ଉପବାସୀ 
ଲାଲା ଲଜପତ ମରିବା ଦିନ 
ସଦା ଅନ୍ନ ଜଳ ମୋତେ ଲାଗେ ପିତା 
ବନ୍ଧୁ ସେହି ଚିନ୍ତା 
ହେଜିଲି ଜିଅଲ ହତ୍ୟାକାଶ୍ 
କୁଳ-ବଧୂଙ୍କର କାରାଦଶ୍ତ 
ମୋ ସାନରାଇଙ୍କ ମୁଣ୍ତେ ଲାଠିମାଡ଼ 
ଆହା, କି କହିବି ସେହି କଂସ କଥା | 

ଯୁଗ ଅବତାର ମୋର ଗାନ୍ଧି 
ଧର୍ମ ଡ଼ାକଦେଲା କଲା ସନି 
ବନ୍ଦୀ କଲା ତାଙ୍କୁ ବିନାଶ କାରଣେ 
ନ ବୁଝିଲା ତାଙ୍କ ସରଳତା | 
ପଟେଲ, ତୟବୃ୍‌ଜୀ ଆଦି ବୃଦ୍ଧ 
ହେଲେଣି ତ କେତେ କରାରୁବଧ 
ତାଙ୍କ ନିଃଶ୍ବାସରୁ ଯେ ନିଆଁ ଆସୁଛି 
ନ ରହିବ କେବେ ତାର ସରା, 
ବନ୍ଧୁ ସେହି ଚିନ୍ତା । 
ଆଇନ୍‌ ଜାରି ସେ କରେ ନିତି 
ମରଣକୁ ଆଉ ନାହିଁ ଭୀତି 
ଲକ୍ଷ ଲକ୍ଷ ଲୋକ ଜାଗି ଉଠିଲେଣି 
ଗୁଳିକୁ ପତାଇ ନିଜ ମଥା, 
ବନ୍ଧ ସେହି ଚିନ୍ତା । 
ମାରିବ ସେ କେତେ ମାରୁ ବଳେ 
ହାରିବୁ ଆମେ ଦଳେ ଦଳେ 
ଜୀବନକୁ ଆମେ ପାଣି ଛଡ଼ାଇବୁ 
ନଛାଡ଼ିବ କେବେ ଆମ ପନ୍ଥା, 
ବନ୍ଧୁ ସେହି ଚିନ୍ତା । 
କଚେରୀ କରିବୁ ଛତା ତଳେ 
ସଭା ବସାଇବୁ ଗଛମୂଳେ 
ସତ୍ୟାଗ୍ରହ ନୀତି ଦାଣ୍ଡେ ପ୍ରଚାରିବୁ 
ଭାଇିବୁ ବେପାରି ଲୁହାଯନ୍ତା, 
ବନ୍ଧ, ସେହି ଚିନ୍ତା । 
କଂସା ଥାଳି ପଛେ ନେଉ କାଢ଼ି 
କୋରଖ କରୁ ସେ ଜମିବାଡ଼ି 
ବିଲାତି ଦରବ ଖ୍ଏ ନଛୁଇଁବୁ 
ପିିବୁ ଖଦଡ ଛିଶ୍ତଡା କନ୍ତା, 
ବନ୍ଧ, ସେହି ଚିନ୍ତା । 

ଅହିଂସା ଆମର ଧର୍ମନୀତି, 
ସାହସ ଆମର କର୍ମଭିରି, 
ଚରିତ୍ର ଆମର ପରମ ଦେବତା 
ଜୀବନର ବ୍ରତ ସ୍ଵାଧୀନତା, 
ବନ୍ଧୁ, ସେହି ଚିନ୍ତା । 


ତମେ ମାର କେତେ ଲାଠି ମାରିବ 


@ ବୀରକିଶୋର ଦାସ 
ତମେ ମାର କେତେ ଲାଠି ମାରିବ, 


ତମଲାଗି ଆମେ ଜୀବନ ଦେରଛୁ 
(ତମେ ) ତମରି ମହତ ସାରିବ । 
ଆମେ ଯେ ଧରିଛୁ ଅହିଂସାର ନୀତି 
ପୃଥ୍ୀରୁ ନାଶିବୁ ସବୁ ରଣଭୀତି 
ଭାରତ କାହିଁକି ଦ୍ରନିଆ ଜଗତ 
ମୁକତି ଏଥ୍‌ରେ ଲଭିବ । 
ପେଟନଲାଗି ସିନା ବିକିଅଛ ମୁଣ୍ଡ 
ପଇସା ସକାଶେ ନ ଫିଟାଅ ତୁ, 
ପାପ କରୁଛକି ପୂଣ୍ୟ କରୁଅଛ 
(ଥରେ ) ମନକୁ ପଚାରି ବୁଝିବ । 
ହସି ହସି ଏଠି ପୋଛିବୁ ରକତ 
ରାଗରେ ନୋହିବୁ ତିଳେ ବିଚଳିତ 
ପ୍ରେମର ପାଗଳ କରିଛି ସେ ଗାନ୍ଧି 
ତମେ କି ଆମକୁ ପାରିବ ? 
ଗାନ୍ଧି ଯେ ଆମର ଯୁଗ ଅବତାର 
ମରିଗଲେ ଆମେ ତରିବୁ ମୂକର 


୨୧ 

କେବେ ହେଲେ ଦିନେ ବସିଲେ ମଉନେ 
ତମେ ଆମ କଥା ଭାବିବ । 
ଛାତି ହାଡ଼ ଦେଇ ସେହି ଗାନ୍ଧି ନାମେ 
ସ୍ଵରାଜ୍ୟର ନିଅଁ ଗଢ଼ିଯିବୁ ଆମେ 
ତମ ପୁଅ ନାତି ଭୋଗିବେ ସମ୍ପରି 
ତମ ଆଖ୍‌ ସାକ୍ଷୀ ରହିବ । 
ପାପରେ ରାବଣ ଅଛ୍ଥାୟୁ ହୋଇଲା 
ଗର୍ବ କରି କଂସ ମଞ୍ଚାରୁ ପଡ଼ିଲା 
ଭସ୍ମାସୁର ପରି ନିଶ୍ଢେ ଏ ଶାସକ 
ନିଜ ହାତେ ନିଜେ ମରିବ । 


tL tt 


ଆସ କିଏ ଭାଇ ଜାତି ମହାସଭା 


@ ବୀରକିଶୋର ଦାସ 


ଆସ କିଏ ଭାଇ ଜାତି ମହାସଭା 
ଜାତୀୟ ମଶ୍ଡପ ତୋଳିବ 
ମୁକତି ଯଜ୍ଚର ଉପବୀତ ପିନ୍ଧି 
ଭକତି ଚନ୍ଦନ ବୋଳିବ । 
ଭାରତର ଭାଗ୍ୟ ପରୀକ୍ଷା ଏଥର 
ଲିଭିଯିବ ଅବା ଜଳିବ ସମର, 
ମହା ସନ୍ଧି ବେଳେ ଆମରି ଉକ୍କଳେ 
ପ୍ରଜା ଦରବାର ଖୋଲିବ । 
ଶୁଣିବ ଚାଇନା ଶୁଣିବ ଜାପାନ, 
ଶୁଣିବେ ରୁଷିଆ ଆନ ଦେଶମାନ, 
ଓଡ଼ିଶାର ନାମ ଓଡ଼ିଶାର ଧାମ 
ଜଗତେ ମହକି ଉଠିବ । 
ଆସିବେ ଅକାଳି ବଜାଇ କାହାଳି 

ଆସିବେ ତେଲଙ୍ଗାଆସିବେ ବଙ୍ଗାଳୀ 
ଆସିବେ ତୋ ଚାଷୀ ବୀର ବରଦୋଳୀ 
କେତେ ଅରଦୋଳି ଲାଗିବ । 
ନାଲି ଜାମା ପିନ୍ଧି ସୀମାନ୍ତର ଗାନ 
ଆସିବେ ତାଙ୍କରଦଳ ବଳ ବାଛି, 
ସବୁ ଜାତିଙ୍କର ପଦଧୂଳି ପଡ଼ି 
ପୁରୀ ରନ୍ଦ୍ରପୁରୁ ବଳିବ । 
ବିଦେଶୀ ଶାସନ ନପଡ଼ିବ ଜଣା, 
ଦେଖ୍ବ ସ୍ଵାଧୀନ ରାଜତ୍ଵ ନମୂନା, 
ସେହି କେତେଦିନ ଭାରତର ମନ 
ଉଲ୍ଲାସ ସାଗରେ ଭାସିବ । 


LL Lt 
ଉର୍ଧ 


ରଣ ସମୟରେ ବହି 


* ବୀରକିଶୋର ଦାସ 


ରଣ ସମୟରେ ରହି ବହି ପୋଷିବାକୁ 
ମୋତେ ଆଉ ତୁମେ ବଳାନା, 
ଛାତିର ରକତ ତାତିଉଠେ ମୋର 
ବାଜିବାରୁ ଯୁଦ୍ଧବବାଜଣା 
ଘନ ଘନ ବାଜିଉଠେ ରଣରଭ୍ତେରୀ 
ମଦମର ଆଜି ଆମର ବଇରୀ 
ମୋ ଦେଶ ଦେବତା ଛାତି ରକ୍ତଲଲାଗି 
ଲହଲହ ତାର ରସନା । 
କି ବହି ଘୋଷିବି ପଢ଼ିବିକି ପାଠ 
କି ଅଙ୍କ କଷିବି ହୋଇ ଗବକାଠ 
ଯୁବକ ହୋଇ କି ବକ ହୋଇବି ମୁଁ 


୨୩ 

ବିବେକକୁ କରି ବଂଚନା ? 
ଟଙ୍କା ନୁହେଁ ମୋର ଜୀବନର ଲକ୍ଷ୍ୟ 
ଟଙ୍କା ନୁହଇତ ଯୁବକ ପୋଷାକ 
ଆଖ୍ରେ ଲଗାଇ ଅନ୍ଧପୋଟଳିକି 
ଦେଖୁଥ୍ବି ଦେଶ -ଯାତନା | 
କୁଳବଧୁମାନେ ମରୁଛନ୍ତି ଖଟି 
ସାନସାନ ପିଲା ସହୁଛନ୍ତିଲାଠି 
ଗାଛି, ଗୋପବନ୍ଧୁ ଚାହିଁଛନ୍ତି ମୋତେ 
ନାହିଁକି ମୋ ହୃଦେ କରୁଣା ? 
ଯୁବ୍ଦ ଇତିହାସ ହୋଇଲେ ପଠିତ 
ଶୁଣି ବଂଶଧର ହୋଇବେ ଲଜିତ 
ନରହନ୍ତାର କଂସେରଶାଳେ ମୁଁ 
ଲେଖୁଥ୍ଲି ବସି ରଚନା | 
ହିମାଳୟ ଶିରୁ ଡ଼ାକନ୍ତି ଦେବତା 
ଦ୍ଵାରେ ଉଭା ତବ ଜଗତକରତା 
ଉଠ ହେ ଯୁବକ ତେଜ ମନୁ ଦକ 
ଡ଼େରି ନାହିଁ ଆଉ ଡ଼ରନା । 
ସତ୍ୟର ବିଜୟ ଦେଖେ ଯୁଗେ ଯୁଗେ 
ହସି ହସି କଷ୍‌ ସତ୍ୟାଗ୍ରହୀ ଭୋଗେ, 
ସେ ସତ୍ୟ ଚରଣେ ପ୍ରାଣ ଢ଼ାଳିଦେବି 
ଭୁଲି ଆଗପଛ ଭାବନା ! 
ଭାଇ, ମୋତେ ଆଉ ତୃମେ କହନା । 


୨୪ 

ସବୁରି ବନ୍ଧନ ତୁଟାଇ ଆସିଛି 
* ବୀରକିଶୋର ଦାସ 


(ମାଗୋ ) ସବୁରି ବନ୍ଧନ ତୁଟାଇ ଆସିଛି 
ତୁମରି ବନ୍ଧନେ ଚାହିଁ କି, 
ନବତଳ ବାସ ତଳେ ଲୋଟାଇଛି 
( ତୁମ ) କୁଟୀର ରଚନା ପାଇଁକି 
ପାଶୋରି ଦେଇଛି ଶିଶୁର କ୍ରନ୍ଦନ 
ଉପେକ୍ଷି ଆସିଛି ଯୁବତୀ ଯୌବନ 
ପର୍ଶୁରାମ ପରି ମାତାଙ୍କୁ ତେଜିଛି 
ସତ୍ୟ ଗୌରବ ପାଇଁକି । 
ପ୍ରହଲ୍ଲାଦ ପରି ପିତାଙ୍କର ବୋଲ 
ଶୁଣିବା ସକାଶେ ସାଜିଛି ମୁ କାଲ 
ଭାଇ ଭଉଣୀକି ଭୁଲି ଯାଇଅଛି 
ତୁମ ସ୍ନେହେ ହୋର ବାରକଜି । 
ପାଗଳରୁ ବଜି ହୋଇଛି ପାଗଳ 
ଭାବୁଛି ତୁମରି ମୁକତି କେବଳ 
କୁଳ ଶୀଳ ମାନ ବଳୀ ଦେରଅଛି 
ବୋଳି ତମ ପାଦ ଧୂଳିଜି । 


WZ 

୨୬ 


ଆସଛ ସେଦନ ଆସଛ । 
@ ବୀରକିଶୋର ଦାସ 
ଆସିଛି ସେଦିନ ଆସିଛି 
ଭାରତ ଜନନୀ ଅଭିଷେକ ଲାଗି ( ସାରା) ବିଶୃଜଗତ ସାଜିଛି । 
ପ୍ରଜୀ ହୃଦେ ତାର ଦିଲ୍ଲୀ ସିଂହାସନ 
ସାମ୍ୟବାଦ ତାର ମୟୂର ଆସନ 
ଅହିଂସା ତାହାର ବିଜୟ କେତନ, ହିମଗିରି ଶିରେ ଉଡୁଛି । 
ଆଲଟ ଚାମର ପକାଏ ଚାଇନା 
ଦୂର ଅଫ୍ରିକା ବଜାଏ ବାଜଣା 
ରୁଷିଆ ସମ୍ମୁଖେ ଧରଇ ଅଇନା, ସାଗର ଉଲ୍ସି ଉଠୁଛି ! 
ଗାନ୍ଧି ତାର ରାଜ ପୁରୋଧା ବେଶରେ 
ବସି ଦେଶବାସୀ ହୃଦୟ ପୀଠରେ 
ଶାନ୍ତି ନନ୍ଦନବନ ଚନ୍ଦନ ଘୋରେ, ଗଗନ ମହକି ଉଠୁଛି । 
ଅରବିନ୍ଦ ତାର ଯୋଗରେ ମଗନ 
ଗୁରୁ ଜଗଦୀଶ ପଚାରେ ବିଜ୍ଞାନ 
ରବି କବିବର ମେଲି ଦିବ୍ୟ ତାନ, କୋଟି ନରନାରୀ ମୋହଛି । 

ଆମେ ନବଯୁବା ନବ ତରୁଣ 


@ ବୀରକିଶୋର ଦାସ 


ଆମେ ନବ ଯୁବା ନବ ତରୁଣ 
ଆମେ ନବୋଦିତ ଦେବ ଅରୁଣ 
ଏ ବିଶ୍ଵ ଅନ୍ଧାର ବିନାଶିବା ଲାଗି 
ଆମ ଜନ୍ମ ଆମ ମରଣ । 
ଆମେ ହିମାଳୟ ପଥର ଯାତ୍ରୀ 
ଦେବୀ ଭାରତୀ ଆମର ଧାତ୍ରୀ 
ଭାରତ ଦୁର୍ଗ ମୁକ୍ତ କରିବୁ 
ଏ ଜୀବନ କରିଛୁ ଅପଣ । 
ଆମେ ଖୋଜୁଛ୍‌ ଜଗତ ସ୍ଵାର୍ଥ 
ଆମ ଲକ୍ଷ୍ୟ ନୋହିବ ବ୍ୟର୍ଥ 
(ଶତ ) ବଉଦ ବାତ୍ୟା ଝଞ୍ଜା ବହିଲେ 
ଆମ ଶକ୍ତି ନୋହିବ ନିର୍ବାଣ । 


୨୭ 

୨୮ 


ହାତରେ ନଥ୍ଲା ତରବାରୀ 
@ ବୀରକିଶୋର ଦାସ 


( ଆମ ) ହାତରେ ନଥ୍ଲା ତରବାରୀ 

( ଅବା ) ହୋଇତ ନଥ୍ରୁ ଦରକାରୀ 

ଭାରତ ମାତାର ନାମକୁ ସୁମରି, ବଢ଼ିଲା ନଣକୁ ହେରୁ ପାରି । 
ହାତରେ ନଥ୍ଲା ଖପ୍ତେତ ବନ୍ଧୁକ 

( ଅବା ) ପ୍ରାଣନାଶୀ ଜହର ବନ୍ଧକ 

ତରୁଣ ବନ୍ଧୁଙ୍କ ଅରୁଣ ହୃଦକୁ, ଗୁଛିଥ୍ଲୁ ପୂଜା ଫୁଲ କରି 

ନଥ୍ଲା ଟପୈଡ଼ୋ ନଥ୍ଲା ଜାହାଜ, 

କେତେ କୁଜବଧୂ ହୋଇ ଆସି ସଜ 

ସମର ତରଙ୍ଗେ ପ୍ରାଣବଜୀ ଦେଲେ -ପାଷାଣକୁ ଦେଲେ ଚୂନାକରି । 
ନଥୁଲା ମଥାରେ କୁଟ ବୁଦ୍ଧିବଳ 

ପ୍ରେମଥୂଲା ଏକା ଦୃଦରେ ସମ୍ବଳ, 

ସେ ପରଶମଣି ଆଲୋକିତ କରି, ଆମବାଟ ଆମେ ନେରୁବାରି । 
ନଥ୍ଲା ସିନ୍ଦୁବ ନଥ୍ଲାତ ଟଙ୍କା 

ସାହାଥ୍ନା ଶୁଭ ଜାତୀୟ ପତାକା 

ଭିକ୍ଷା ମାଗୁଥ୍ରୁ ସାଙ୍ଗେ ନେଇ ତାରେ, ଆମେ ଘରଦ୍ବାର ବୁଲିବୁଲି । 
( ଆମ ) ବ୍ୟୋମରେ ନଥ୍ଲା ବ୍ୟୋମଯାନ 

ମରଣ ଦୁଆରେ ଉଭା ହୋଇଥ୍‌ଲୁ, ବରଣମାଳାକୁ ହାତେଧରି ! 
ମନେ ଅଛି ସବୁ ସେ ଝଡ଼ ବତାସ 

ଯାଇନାହିଁ ଭାଇ ମାଡ଼ର ପରାଶ 

ସବୁ ସହିଗଲୁ ପଥର ପରିତ, ଜଣକ ମୁହଁକୁ ଚାହିଁକରି । 

ଗଜ ଅଶ୍ଵାରୋଜୀ ନଥ୍‌ଲେ ପଦାତି 

ତଥାପିତ ଥରି ଉଠିଲା ଜଗତି, 

ତେଜିଲା ବିଦେଶୀ କେତେଦେଶ ଭାର ସେହି ଗାନ୍ଧି ନାମ 

ହୃଦେଧରି । 

ନଥୁଲା ପ୍ରତାପ ନଥ୍ଲା ଶିବାଜୀ 

ଅବା କାଞ୍ଜୟୀ ବୀର ସୈନ୍ୟରାଜି 

ପାଞ୍ଚହାତି ଖଦୀ ପିନ୍ଧାରେ ନାଉରୀ ( ଆମ ) ଡ଼ଙ୍ଗାକୁ ଆଣିଲା କାତମାରି ! 


LL Lt 
ବ୍ଲ 


ଛାଡ଼ ଏ ଇଲତ ନିଶାକୁ 


ମାନ ମହତକୁ ଡ଼ରଥ୍ଲେ ଭାଇ, ଛାଡ଼ ଏ ରରତ ନିଶାକୁ (ଘୋଷା) 
ନିଶା ନିତି ନିତି ତମକୁ ଖାଉଛି, ଦେଖୁନାହଁ ନିଜ ଦଶାକୁ 

ନିଜର କୋକେଇ ନିଜେ ବାନ୍ଧୁଅଛ, ବଢ଼ାଉଛ ବିଷ ବୃକ୍ଷକୁ 1୧ । 

ନିଶା ଦାଉରେ କି ବସି ଭାଳୁଅଛ, ଠକିଦେବ ତୁମେ ଯମକୁ 

ଭିତରେ ସେ ତୁମ କନିଜା କାଟୁଛି, ଧୋକଡ଼ କରଇ ତମକୁ । ୨ । 

ହକ୍‌ ଦେଇ ହାଁ ପଇସା କଉଡ଼ି, କିଣୁଅଛ ଲୋକହସାକୁ 

ସିଂହ ହୋଇ ତୁମେ ଠେକୁଆ ହେଉଛ, ହାତୀ ହୋଇ ଡ଼ର ମଶାକୁ | ୩ | 
„ ହାଣ କୁରାଢ଼ିକି ଡ଼ାକି ହାକି ଆପେ, ଆଣୁଅଛ ନିଜ ବେକକୁ 

ମହାତ୍ମା ବଚନ ନିନ୍ଦା କରୁଅଛ, ତଳକରି ଦେଶ ଟେକଢକୁ । ୪ । 

ପୁଅ ଭାରିଜାଙ୍କ ମୁଖକୁ ନ ଚାହିଁ, ପିଉଛ ପୂତନା କ୍ଷୀରକୁ 

ବେପାରୀ ହାତକୁ ନିଜ ଚୂଟି ଦିଅ, ଜାଣିଶୁଣି ନୋଇଁ ଶିରକୁ | ୫ ! 

ମାଲି ମୋକଦ୍ଦମା ଚୋରୀ ଡ଼କାୟତି ( ଅଧେ ) ନିଶାଲାଗି ଆସେ ଦେଶକୁ 
କେଡ଼େ କେଡ଼େ ଲୋକ ପଡ଼ି ତା ପାଲରେ, ରିକ୍ତ ହସ୍ତ ହେଲେ ଶେଷକୁ ।୬ | 
ସେହି ପଇସାରେ ଘିଅ ଦୁଧ ଖାଇ, ଦମ୍ଭରଖ ନିଜ ବାହୁକୁ 


କିଣି ପଢ଼ ଭଲ ଖବର କାଗଜ, ଭାଙ୍ଗନାହିଁ ସାନ କୁହାକୁ । ୭ । 


୨୯ 

ଗର୍ଜି ଉଠୁଛି ତୃର୍ଯ୍ୟନୀଦ 
@ ଜାନ୍ତକବି ଲକ୍ଷ୍ମୀକାନ୍ତ ମହାପାତ୍ର 


ଗର୍ଜିଉଠୁଛି ତୃର୍ଯ୍ୟନାଦ ଉଡୁଛି ବିଜୟ ଚଜୈତ୍ର, 

ଆର୍ଯ୍ୟ ବାହିନୀ ଆସୁଛି ଫେରି ବର୍ଜୀ ସମରକ୍ଷେତ୍ର । 
ବହିଛି ଝଞ୍ଜା ମସ୍ତକେ ତାର ହୋଇଛି ଅଗ୍ନି ବ୍ରଷ୍ଟି, 
ସତ୍ୟପଥରୁ ନିମିଷକ ପାଇଁ ଫେରାଇନାହିଁରେ ଦୃଷ୍ଟି । 
ବିଜୟଲକ୍ଷ୍ମୀ ଆଣିଛି ଛଡ଼ାଇ ଶତୁସାଗର ମହ୍ଚି । 
ବଜାଅ ବଜାଅ ବିଜୟ ଶଙ୍ଗ ବଜାଅରେ ରଣ ଡ଼ଙ୍କା 
ପୂର୍ଵ ହୋଇଛି ଜୀବନ ଯଞ୍ଞ ଚୂର୍ଣ୍ଣ ହୋଇଛି ଶଙ୍କା । 


“pS 

କି ହେବ ସ୍ଵରାଜ୍ୟ ଘେନି 


@ ବାଞ୍ଚାନିଧ୍‌ ମହାନ୍ତି 


କିହେବ ସେ ସ୍ଵରାଜ୍ୟ ଘେନି ଯେବେ ମୋର ନ ପୂରେ ପେଟ 
ଖଟି ଖଟି ମଲେଣି ମୂଲିଆ ଚାଷୀ ଚଷି ଦାନା କନା ନିଅଣ୍ଟ । 
ଅଧା ମାଣେ ଜମି ଜଣକା 
କୋରଖରେ ସେ ପୂଣି ବିକା 
ଗାଆଁରେ ସଭିଏ କରଜ କରନ୍ତି ଜଣେ ଦୁଇଜଣ ବମ୍ବେଇସେଠ । ୧ । 
ବସ ପଛେ ଲାଟ୍‌ ଆସନେ 
ମନ୍ତ୍ରୀ ହୁଅ ନୂଆ ଶାସନେ 
ଚାଷୀ ଯେ ତିମିରେ ଚାଷୀ ସେ ତିମିରେ 
ସୁଖ ସାଙ୍ଗେ କେବେ ହେବନି ଭେଟ । ୨ । 
ଧଳା ସ୍ଥାନେ କଳା କରତା 
ହୁଅପଛେ ଦୈବ ବିଧାତା 
ଧନୀକି ଦରିଦ୍ର ଭେଦ କି ଘୁଞ୍ବ ବଡ଼ବଡ଼ିଆଙ୍କ ନଜର ହେଟ । ୩ ! 
ମୋ ଭାଇର ବାଟୀକୁ ବାଟୀ 
ଅମାର ତ ପଡ଼ୁଛି ଫାଟି 
ମୋର ଚାଳ ନାହିଁ ଛପର କୁଟାଟି 
ମୋ ଭାଇ ଶୋଇଛି ଛପର ଖଟ । ୪ । 


\Z 

୩୨ 


କିଏ ଜଗାଇ ଦେଲା ବଜାଇ ଦେଲା 


@ ବାଞ୍ଚାନିଧ୍‌ ମହାନ୍ତି 


କିଏ ଜଗାଇ ଦେଲା ବଜାଇ ଦେଲା ଏ ଜାତି ପ୍ରାଣେ 

ଅଭିନବ ବଂାଶରୀ 
ମୋହନ ସୁଧା ହରିଲା କ୍ଷୁଧା 

ଧନ ଜମ ମାନ ମାୟା ନେଲା ପାଶୋରି । 
କେଉଁ ଦେବତା ନନ୍ଦନବନୁ 

ଅମୀୟଧାରା ଢ଼ାଳି ଦୂର ଗଗନୁ 
ଚେତାଇଦେଲା ମତାରଦେଲା 

ସ୍ଵାଧୀନ ଭାବେ ଯୁବା ଅବା କିଶୋରୀ । ୧ | 
ଅଜଣା ସ୍ଵରେ ଅଜଣା ତାନେ 

ଅଜେୟ ବୀରେ ମଜାଇ ପ୍ରାଣେ 
ମୁକତି ଧନେ ନୟନ ଥୋଇ 

ମରଣ ଜ୍ବାଳା ହେଳେ ଦେଲା ବିଶୋରୀ । ୨ । 


AE 

କାହୁ ଅଇଲେ 


କାହୁଁ ଅଇଲେ ବିଦେଶରୁ ବେପାରୀ 

ସବୁ ସାଇଲେ ହେଲୁ ଆମେ ଭିଖାରୀ । 
ଇଂରାଜି -ରରାନୀ - ଜର୍ମାନୀ - ଜାପାନୀ 

ଚିନା କାବୁଲି ଏ ଦେଶ ସେ ପାରି । ୧ । 

ଚକ ଚକ ଚାଇନା ମାଟିର ବାସନ 

ସାରିଦେଲା ବୃରି ଦେଶ କଂସାରି । ୨ ! 
ଫରାସୀର ଫେନ୍‌ସି କାମ -ଜାପାନର ଶସ୍ତା ଦାମ 
କଟ୍‌ଲେରି ହୁଇସେରି ସୁଇଟ୍‌ ସେଣ୍ଟ୍‌ ପରଫ୍ର୍ୟମେରି 
କାଚ ଖଙ୍ଗ। ମାରିଦେଲା ଶଙ୍ଗାରୀ ! ୩ । 

ନକଲି ଖଦର ଜାପାନୀ ଚଦର 

ଗାନ୍ଧୀ ଲୁଗାକୁ ହେଇ! ଭଗାରୀ | ୪ | 


ର୍ଡ 

ରେ ପତାକା ଜାତିର ଗରବ 


ବାଞ୍ଚାନିଧ୍‌ ମହାନ୍ତି 


ରେ ପତାକା ଜାତିର ଗରବ ଜାତିର ଜୀବନ ପରାଣ ତୁହିରେ 
ଏକତା ପାରତି -ଶାଚ୍ତି-ମୂରତି ସୁନ୍ଦର 
ତୋହର ସମାନ ନାହିଁରେ । 
ତୋହରି ଲାଗି କେତେ ଯେ ସମର 
ଲାଗିଛି ଜାଗିଛି କୀରତି ଅମର 
ˆ “।ହରି ଲାଗି କେତେ କାରାଗାର ବରିଲେ ମରିଲେ 
ସମର - ଭୁଇଁରେ । ୧ । 
ତୋହରି ଲାଗି ଦେଶେ ଦେଶେ 
ପୀରତି ହୋଇଛି ବଇରି ଶେଷେ 
ତୋହରି ଲାଗି ଅରିର ଖଡ଼ଗ ଶରୀର ରକତେ ଦେଲେ 
ରଞ୍ଜାଇରେ। ୨। 
ଜାଣିଛି ଯେ ଥରେ ଜାତୀୟତା ସ୍ବାଦୁ 
ଚାଖ୍ଛି ଯେ ଥରେ ସ୍ଵାଧୀନତା ମଧୁ 
ପାରିଛି ଦେବାକୁ ଜୀବନ ଯୌବନ ମାନ ସନମାନ 
ବିମନ ନୋହିରେ ! ୩ । 
ଉଡ଼ିଛି, ଉଡୁଛି, ଉଡୁଥ୍ବ ପରା 
ଯାବତ ଏ ଦେଶେ ଧରିଥ୍ବ ଧରା 
ଯାବତ ଜାତିର ଜଣିଏ ପରାଣେ ଥ୍‌ବ ତୁ ରାଜିବୁ 
ଗଗନ ଛୁଇଁରେ । ୪ ! 


୩୪ 

ଧନ୍ୟ ଧନ୍ୟ ତୁହି ତିନି ରଙ୍ଗିଆରେ 
ଧରିଛୁ ଅଙ୍ଗରେ ସୁଖ ସାଇ ଆରେ 
ଚରଖା ଦରିଦ୍ର“ସେବା- ଅବତାର ବକ୍ଷରେ ସେ ଚିହ୍ନ 


ନମୁଛି ମୁହିଁରେ । ୫ । 
ମୁଁ ଯଦି ମନ୍ତ୍ରୀ ହୁଏ 
ଭ ବାଞ୍ଚାନିଧ୍‌ ମହାନ୍ତି 


ମୁଁ ଯଦି ମନ୍ତ୍ରୀ ହୁଏ ମୋହରି ଜୀବନ ଧନ୍ୟ ହେବ 
ତୁଛା ଖାଲି ଛୋଟ ଉପାଧ୍ରେ ଶ୍ରମ କି ମୋହର 
ସଫଳ ହେବ । 
ମୁଁ କେତେ ଗୋଲାମି 
ଶି ଦେଇ ସଲାମ 
ଖୋସାମତ କରି କରି ଖାଲି ମିଳିଛି ଗୋଟାଏ 
ରାଏସାହେବ । ୧ । 
ମନ୍ତ୍ରୀ ହେଲେ ଟଙ୍କା ହଜାର 
ହେବ ସିନା ମୋ ରୋଜଗାର 
ନଥାଉ କ୍ଷମତା ପଛେ ମନ ସାଦ ମୋର 
ମେଣ୍ଟନ ହେବ । ୨ । 
ହୋନ୍ତି ଯେବେ ସାର୍‌ ଅବା ନାଇଟ୍‌ 
ଦିଲ୍‌ ମୋର ହୁଅନ୍ତା ଟାଇଟ୍‌ 
ଗଳାରେ ମୋ ପୋଷା କୁକୁରର ମଖମଲ 
ବଢ଼ଲିସ୍‌ ଭାରି ସାଜିବ । ୩। 
ଲାଟ ଯଦି ଦିଅନ୍ତି ତଡ଼ି 
ମାଗିବି ମୁଁ ଚରଣେ ପଡ଼ି 
କ୍ଷମାଦିଅ କ୍ଷମାଦିଅ ଦାସେ ଆହେ ପ୍ରଭୁ ସ୍ଵର୍ଗଦେବ । ୪। 


ରଣ 


କଲିଣି 
ମରିଲି 

କହ କହ କେଉ ଜାତି 


@ ବାଞ୍ଚାନିଧ୍‌ ମହାନ୍ତି 


କହ କହ କେଉଁ ଜାତି ପାଇଛି ମୁକତି 

କରି ହରି ହାରି ଗୁହାରି 
କହ ପାରଛି କେ ସୁଖ ଲିଭାଇଛି ଦୁଃଖ 

ମାଗି ମାଗି ପଥ ଭିକାରୀ । 
ଯେବେ ବାଘ ମୁହେଁ ପଡ଼େ ଶିକାର 

ମିନତିରେ ପାଏ କି ସେ ଉଦ୍ଧାର 
ଛାଡ଼ିକି ଦିଏ କେବେ ଧୀବର ଜାଲରୁ 

ନଗଲେ ମୀନ ଆପେ ବାହାରି । ୧ । 
ଦେଖ ଆରରିସ୍‌, ଚାଇନା, ଜାପାନ 

ଆମେରିକା, ଆଫଗାନ ପଠାନ 
ପରାଣ ପାତି ହେଲେ ମୂକତି 

ଜୀବନ -ମରଣ ନ ବିଚାରି । ୨ | 
(ଆଜି) ଅଭିମୁନ୍ୟ ପରି ଘେରି ଚଉଦିଗୁଁ ଜନନୀ କୁମାରୀ 
ଆମ୍ମଶକ୍ତି ସୁବିକାଶ ସୁଦର୍ଶନ ଚକ୍ରଟି 

କରିଦେବ ପାରି । ୩ । 


୩୬ 

ସ୍ଵାଧୀନ ଭାରତ 


* ବାଞ୍ଚାନିଧ୍‌ ମହାନ୍ତି 


(ଗାଅ) ସ୍ଵାଧୀନ ଭାରତ ସ୍ଵାଧୀନ ଭାରତ, ସ୍ଵାଧୀନ ସ୍ଵାଧୀନ ସ୍ଵାଧୀନରେ 
ଗାଏ ସାଗର ଭୁଧର ଅମ୍ବର ଚୁମ୍ବିତ ଭାଲ ହିମାଚଳ ଗିରିବର କମ୍ଭିତ 
ସ୍ଵାଧୀନ ସ୍ଵାଧୀନ ସ୍ଵାଧୀନରେ । 
କମ୍ବେ ବିନ୍ଧ୍ୟଗରି କାନନ କୁଞ୍ଜ 
ଲମ୍ଚୈ ନିର୍ଝରିଣୀ ପ୍ରପାତ ପୁଞ୍ଜ 
ଚପଳା ଚମକେ ଗଗନେ ପୁଲକେ ନୀରଦ ବିଲୀନରେ । ୧ । 
ପାବନୀ ଗଙ୍ଗା ଯମୁନା ସଙ୍ଗେ 
ସିନ୍ଦୁ ମହାନଦୀ କାବେରୀ ରଙ୍ଗେ 
ପ୍ଲାବିତ ଭୁବନ ସୁରଧୂନୀ ଶୋଭନ ସୂଚିତ ସ୍ଵାଧୀନରେ । ୨ ! 
ବଙ୍ଗୋପସାଗର ଉତ୍କଳ ଦେଶେ 
ନର୍ରନ କୀର୍ରନ ଉନ୍ନତ ବେଶେ 
ଅଙ୍ଗେ ରଙ୍ଗେ ତରଙ୍ଗ ଭଙ୍ଗେ ସୂଚିତ ସ୍ଵାଧୀନରେ | ୩ । 
ଜାତୀୟ କେତନ ଉଡ଼ର କି ଗର୍ବ 
ଅରିକୁଳ ଦର୍ପ କରିବ କି ଖର୍ବ 
(ସେତ) ଜାତୀୟ ଗୌରବ, ଜାତୀୟ ସମ୍ପଦ, ଜାତୀୟ ଜୀବନରେ । ୪। 


୩୭ 

ଜାଳରେ- ଜାଳରେ 


* ମନମୋହନ ମିଶ୍ର 


ଜାଜରେ, ଜାଳରେ 
ଅତ୍ୟାଚାର ଅବରୋଧ ମୁକତି ମଶାଲରେ 
ଜୀବନର ପଥେ ଯେତେ ବାଧା ପରମାଦରେ 
କାରାଗାର ଫାଶିଖୁଣ୍ଢ ମାଡ଼ିଚାଲ ପାଦରେ 
ଆଉ କେତେ କାଳରେ 
ହୋଇବ ଏ ଧରା ଆମ ଲୁହଧାରେ ଲାଲରେ 
ଦେଶେ ଦେଶେ ଜଳିଲାଣି ମୁକତିର ଆଲୁଅ 
ସାବଧାନ ତୁ ହଅ 
ଧରାରେ ଧରାରେ 
ଭେଦିଲାଣି ପାଷାଣର କାରାରେ 
ମୁକତିର ଧାରାରେ 
ଚୁମ୍ଭିଲାଣି ବିନ୍ଧ୍ୟ ହିମାଚଜରେ । 
ଲହୁ -ଲୋଭୀ ସରକାର, ସଇତାନ ପୁଲିସ 
ସାବଧାନ ସାବଧାନ - ଏଇ ଆମ ନାଲିଶ 
ଟାଳରେ ଟାଳରେ 
ଯୁଗେ ଯୁଗେ ଅତ୍ୟାଚାରୀ ରଚ୍ତ କରବାଜରେ । 


୩୮ 

ଦେଶ ଦେଶ ବୋଲି 


* ହରେକୃଷ୍ଣ ମହତାବ 


ଦେଶ ଦେଶ ବୋଲି କାହାକୁ ଡ଼ାକୁଛ 
କହ ଦେଶ ତୋର କାହିଁରେ 

ଦେଶ ତ ବିଦେଶୀ ଶୃଙ୍ଖଳରେ ବନ୍ଧା 
ଖୋଜିଲେ ମିଳିବ ନାହିଁରେ । 

ରାଜା ବୋଲି ରାଜା - ଭୁତଟାକୁ ଡ଼ରି 
ମିଛୁଟାରେ ହେଲୁ ବାଇରେ 

ଡ଼ରି ଡ଼ରି ସାରା ଜୀବନଟା ଯିବ 
ନୀରବରେ ଥରୁ ଚାହିଁରେ । 

ତୁ ଏ ଦେଶ ରାଜା, ତୁ ଏ ଦେଶ ପ୍ରଜା 
ତୋ” ଉପରେ କେହି ନାହିଁରେ 
ସ୍ଵରାଜ-ପଥରେ ଆଗେଇ ଗଲେ ତୁ 
ସ୍ଵବଦେଶକୁ ଯିବୁ ପାଇରେ । 

ଜାତୀୟ ପତାକା ତୋଳିଧରି ଉଚ୍ଚେ 
ଭାରତର ଜୟ ଗାଇରେ 

ସେହି ତୋର ପିତା ସେହି ତୋର ମାତା 
ସେହି ତୋର ବନ୍ଧୁ ଭାଇରେ । 

ସର୍ବହରା 

@ ଅନନ୍ତ ପଟ୍ଟନାୟକ 
ଜୀବନ ଦେଇ ହେ ଢ଼ାଜିଲୁ ରକ୍ତ ତୋଳିଲୁ ସଉଧମାଳା 
ଆମରି ଲାଗିରେ ଶାସନ ଶକ୍ତ ଆମେଇ ସର୍ବହରା । 
ଝାଞ୍ି ପବନ ସହି ରେ ସଘନ ଗହିରେ ରୋଇଲୁ ଧାନ 
ବରଷା କାଦୁଅ ଚକଟି କେତେରେ କ୍ଷିନନ କରିରୁ ପ୍ରାଣ । 
ପଉଷ ପ୍ରଭାତେ କାଟିଲୁ ଶସ୍ୟ ହସିଲେ ନିଖିଳବାସୀ 
ଶକ୍ରିଶାଳୀର କରାଳ କବଳ ନେଲାରେ ସକଳ ଗ୍ରାସି । 
କେତେ ଯେ ଦେଏଣା କେତେ ଯେ ପାଉଣା ମହାଜନ ଜମିଦାର 
ନେଲେଟି ଶୋଷିରେ ଚାହିଁଲୁ ନୀରବେ ଘେନି କଙ୍କାଳମାଳ ; 
ସନ୍ତାନ ଆମ ଆମରି ଆଗରେ ଶମଶାନେ ପଡ଼େ ଟଳି 
ମୂକ ପାଷାଣର ପରାଣ ବହିରେ ରହିଛୁ ସଭୟେ ଥରି । 
ଯେ ଯୁଗେ ମାନବ ଉଡଇ ଆକାଶେ ବୁଡ଼ଇ ସାଗର ଜଳେ 
ସେ ଯୁଗେ ଆମେରେ “ହା ଅନ ହା ଅନ! ଡ଼ାକି ବୁଲୁ ନତଶିରେ । 
ଭାଗ୍ୟ ଆଦରି ଦେଉଳ ଦୁଆରେ ମୁଣ୍ଡ ପିଟୁରେ ବସି 
କରଭାର ସହି ଦୀନ ଦ୍ରର୍ବଳ ନ ପାରୁଁ ଜୀବନେ ହସି, 
ଆମେଇ ଗଢ଼ିଲୁ ବନ୍ଧକ ତୋପ ତରବାରୀ ଆମ ପାଇଁ 
ଆମେଇ ତୋଳୁରେ କାରାର ପ୍ରାଚୀର ବନ୍ଧନ ଗୀତ ଗାଇ । 
ସମାଜର ଶତ ଶୃଙ୍ଖଳ ଜାଲେ ଛନ୍ଦି ଆପଣା ଛାଏଁ 
ଆଲୋକର ପଥ ରୁଦ୍ଧ କରୁରେ ଯୁଗ ଯୁଗାନ୍ତ ଯାଏ । 
ପୁଞ୍ଜିତ ରୋଷେ ବଞ୍ଚତ ଆମେ ଦୀପ୍ତ ଚେତନା ବହି । 
ନବୁଲିବା ଆଉ ଭିକ୍ଷୁକ ବେଶେ ଦୁଃଖ ବେଦନା ସହି 

ପ୍ରାପ୍ୟ ଆମର ନେବୃରେ ମୁକର ଆମେ ଶ୍ରମିକର ଜାତି 
ଫ୍ରଟାଇବୁ ଆଜି ରକ୍ତ ପ୍ରଭାତ ଚିରି ଅନ୍ଧାର ରାତି । 
ନିଃସ୍ଵ ଯେତେକ ବିଶ୍ଵର କୋଳେ ସକଳ ଶ୍ରମିକ ଚାଷୀ 
ମିଳିତ ହୁଅରେ ଆମରି ସଙ୍ଗେ ଶଙ୍କା ଜଡ଼ତା ନାଶି । 
ଅରୁରେ ଧରଣୀ ଆକାଶ ପବନ ଅରୁରେ ଶୋଷକକୂଳ 
ହସିଉଠୁ ଆଜି ସମତା ଜଗତେ ଭାଜୁରେ ପାହାଡ଼ଚୂଳ । 


ରାଜା ଘରେ ଚାକିରୀ ଖଟି 


* ଗଣକବି ବୈଷ୍ଣବ ପାଣି 
ରାଜାଘରେ ଚାକିରୀ ଖଟି, 
ବରଷକେ ଜମା ଦି ଦିନ ଛୁଟି । 
ପୋଡ଼ିଯାଉ ପୋଷାକ ପିନ୍ଧା 


ସେ ଅମୂର ଧନ୍ଦା । 
ମୋଟା ଖଦୀ ସୁଖ ନ ମିଳେ ତହିଁରେ 
ସବୁଦିନ ମନ ହୁଅର ଘାଣ୍ଟି । 
ଇସ୍ତାଫା କରି ଦାଖଲ 
ମୁହିଁ ମୋର ଲାଗିବି ମୂଲ, 
ସେ ହୋରବ ଭଲ । 


ବଇଷ୍ପବ ଭାଷେ କରି ଚାଷବାସ 
ଲଙ୍ଗଳରେ ମୋର ଚିରିବି ମାଟି । 


ପୋଡ଼ି ଯାଉରେ ରଙ୍ଗରାଜୀ ଅମଳ 
ହରିନେରଗଲା ଦେଶୁଁ ଟଙ୍କା ସୁନା 
ଦେହରୁ ହରିଲ। ଆମର ବଳ !। 
ପରସାରେ ପାନ ପାଞ୍ଚଟା ଛଅଟା 
ଟଙ୍କାରେ ଛ'ସେର ଅଧେ ଚାଉଳ । 

୪୧ 

୪୨ 


ମାରତୃୁ ଯେତେ ଗୁଳି 


@ ସଚ୍ିଦାନନ୍ଦ ରାଉତରାୟ 


ମାରତୁ ଯେତେ ଗୁଳି 

ମରିବୁ ପଛେ ଡ଼ରିବୂ ନାହିଁ 
ଘୋଡ଼୍‌ ସବାର ସିପାହୀ ନେର 
ପତାର ଦେଇ ବୁକୁର ହାଡ଼ 
ରଖ ତୋ ଲାଗି କାଠର ଲାଠି 
ମରଣ ଆମ ମରତ୍ର ଜାଣ 
ଲୁହାର ଏହି କାଳିଆ 'ଚମ 
ରଖିଛି ଧରି ପ୍ରଳୟ ନିଆଁ 
ମୁନିଆ ତୋ”ର ବରଛା ଯଦି 
ପତାକା ଆମେ ନଦେବୃ ଭାର 
ମାହୁନ୍ତ ତୋର ମଡ଼ାରେ ହାତୀ 
ଗୁରୁଖା ଥାଟ ଆମରି ଧନେ 
ପଠାରେ ସବୁ ତିଆରି ଆମେ 
ହଙ୍କାପିଟା ଶାସନକଳ 

କହିବା ପାଇଁ ଯେ ଦେଶେ କଥା 
ମଣିଷଜିଭ ଆଇନ୍‌ କାଟି 
ସେହି ଦେଶର ମଣିଷ ଆମେ, 
ଜାଗରେ ସବୁ ପରଜାକୁଳ, 


ଯାଅନା ଏହା ଭୁଲି ॥ 
ଚଢ଼ାଉ ଯେତେ କର 
ହୋଇବ ଆଗଭର ॥ 
ହାଡ଼ର ଆମ ଛାତି 
କଷଣ ଆମ ସାଥୀ ॥ 
ନୃଖୁରା ଏହି ଧଡ଼ 
ନୋହୁରେ ଆମେ ଜଡ଼ ॥ 
ପିଠିରେ ଆମ ଗଳେ, 
ନୁଆଁଇ କେବେ ତଳେ ॥ 
ପାରକ ଖେଳା ଆସି 
ରଖିଛୁ ଯେତେ ପୋଷି ॥ 


ଆସିଛୁ ପଣକରି 
ଗୋଡ଼ରେ ଦେବୁ ଦଳି ॥ 
ହୋରଛି ଭାର ମନା, 
ଯେଉଁଠି କରେ ଖନା ॥ 
କରିଛୁ ଆଜି ଦାବୀ 

ନ ମର ମିଛେ ଭାବି ॥ 

ଛାତିରେ ତୋ'ର ହାତୀର ବଜ 
ତୋହରି ଲହୁ ପିଇ ସେ ବଡ଼, 


ସମାଜେ ଯେତେ ଓଡ଼ଶ ମଶା 
ମାଉଁଶ ତୋର ନିଲାମ କରି, 
ଦେଖ୍ତେ ମେଣ୍ଟ ଭାଙ୍କୁତା ଆଣ୍ଟ 
ହଙ୍କାରେ ତୋ ଉଠୁରେ ଥରି 
ମୂଲିଆ କୁଜ ହୁଅରେ ଠୁଜ, 
ଅନ୍ଧାରୀ ଦେଶ ଆଲୁଅ କରି, 
ପୁଲିସ ବେତ ରୋଜର ଡିହ 
ଚାଲରେ ଆଜି ମୁକ୍ତି ପଥେ 
ବୁକୁରୁ ରୁହ ଢ଼ାଜିତୁ ଆଜି 
ଭସାଇ ନେଉ ମଇଳା ଆଉ 
ମାରୁ ସେ ଯେତେ ଗୁଳି 
ହୁଙକ୍ାପିଟା ଶାସନ ଆମେ 


ଉଠରେ ମାତି ଖରେ 
ପଜାଉ ସେଟି ଡରେ ॥ 


ରକତ ତୋର ପିଏ 
ଅୟସେ ଯେହୁ ଯିଏ ॥ 
ତୃଟୁତା ବଡ଼ ପଣ 
କପିଳାସର ବଣ ॥ 
ଆସରେ ଚାଷୀ ଚାଲି 
ଦିହୁଡ଼ି ଦିଅ ଜାଜି ॥ 
ନଜୀର ଗୁଳି ଖାଇ 
ବିଜୟ ଗୀତି ଗାଇ ।! 
ବନ୍ୟା ଯାଅ ରଚି 
ଜୁଲମ୍‌ ଯେତେ ଅଛି ॥ 


ଗୋଡ଼ରେ ଦେବା ଦଳି ॥ 


ଏଇପତାକା ତଳେ 


ଏଇ ପତାକା ତଳେରେ 


* ବାଞ୍ଚାନିଧ୍‌ ଦାସ 


ଏଇ ପତାକା ତଳେ 


ଏଇ ଜାତିର ରାତ୍ରିପାରେ 


ଭାଗ୍ୟ-ରବି ଜଳେରେ 
ଏଇ ପତାକା ତଳେ । 


(୧) 


ଜାତିର ପୁଅ, ଛାତିରେ ତାର 


ତାତିଲ। ଲହୁ ଢ଼ାଳେ, 


ମରଣପୁରେ ଏଇ ଜାତିର 


୪୩ 

ଶହୀଦ-ଦୀପ ଜଳେ, 
ଏର ଜାତିର ଅନ୍ଧକାରେ 
ଦୀପ୍ରିଢ଼େଉ ଖେଳେରେ 
ଏଇ ପତାକା ତଳେ । 
(୨) 
ସତ୍ୟ -ଶାନ୍ତି- ମୁକ୍ତି -ସୁଧା 
ଏହାରି କୋଳକୁ ଝରେ, 
ରଙ୍ଗେ ରଙ୍ଗେ ଏଇ ଜାତିର 
ମନ୍ତ୍ରଲିପି ଝଳେ 
ଏଇ ଜାତିର ଗୋପନ ଆଶା 
ଏହାରି ତଳେ ଖେଳେରେ 
ଏର ପତାକା ତଳେ | 
(୩) 
ବିଶ୍ଵଜୟୀ ହୋଇବ ଜାତି 
ଏଇ ପତାକା ତଳେ, 
ସମରେ ମୋର ଅଜେୟ ତେଜ 
ଏଇ ପତାକା ଭରେ 
ଉଚ୍ଚ ସଦା ରଖ୍ବୁ ତାକୁ 
ଲୋଟିବ ନାହିଁ ତଜେରେ 
ଏଇ ପତାକା ତଳେ | 


୪୪ 

ଜନନୀ ଭାରତ 


» କବିବର ରାଧାନାଥ 


ସର୍ବେଷାଂନୋ ଜନନୀ ଭାରତ - ଧରଣୀ କଳ୍ପ ଲତେୟଂ | 
ଜନନୀ ବତସ୍ସଳ ତନୟ ଗଣୈସ୍ତତଵ ସମ୍ୟକ୍ଵ ଶର୍ମ ବିଧେୟମ ॥ ୧ ॥ 
ହିମଗିର -ସୀମନ୍ତିତ-ମସ୍ତକମିଦ ମମ୍ଭୂଧ୍‌ ପରିଗତ ପାର୍ଶ୍ଵମ୍‌ 
ଅସଜନ୍ମଦ ମନ୍ଦ ମନିଶଂ -ଶୈତ -ପୁରାତନ ମାର୍ଷମ୍‌ | ୨ ॥ 
ବିଜନିତ ହଷଂ ଭାରତବର୍ଷଂ ବିଶ୍ନୋକର୍ଷ-ନିଦାନମ୍‌ 

ଭାରତ ଶର୍ମଣି କୃତ -ମସ୍ମାଭି -ନର୍ବମିଦ ମୈକ୍ୟ ବିଧାନମ୍‌ ॥ ୩ ॥ 
ଉତ୍କଳ ଗୌଡ଼ାନ୍ଧ୍ରୀୟାଃ ସଂସଦି ଯେ ବୟମତ୍ର ସମେତାଃ 

ଏତେ ଚାପରଜନପଦଜା ନନୁ ଭାରତ-ବିହିତ-ନିକେତାଃ ॥। ୪ ॥ 
ଭାରତ ହିତ ସମ୍ପାଦନା ମେବହି କାର୍ଯ୍ୟମିଷ୍ଟମ ବିପାକମ 
ଭାରତବର୍ଚ୍ଚଂ କି ମପି ନ କାର୍ଯ୍ୟଂ ନିଶ୍ଚିତ ମିତ୍ୟାସ୍ମାକମ ॥ ୫ ॥ 
ଭାରତ ପଙ୍କଜ ଦଜ ମିଦ ମୁକୁଜ- ମଣ୍ଡଳ ମିତି ବିଦିତଂ ଯତ୍ଵ 
ତସ୍ୟକ୍ରତେ ବଯମିତ୍ର ସିମେତା ବିହିତାକ୍ରୋକୁଳସଂସତ୍‌ଵ ॥ ୬ ॥ 
ଭାରତ -ମେକା ଗତିରସାକଂ ନାପରାସ୍ତି ଭୁବି ନାମ 

ସର୍ବାଦୌ ପରିଷତଵ -କର୍ମଣି ତତ୍‌ ଭାରତ ମେବ ନମାମଃ ॥ ୭ ॥ 


୪୫ 

ହିନ୍ଦସ୍ଥା ହମୀର 
@ ମହମ୍ମଦ ଇକ୍ବବଲ 


ସାରେ ଜହା ସେ ଆଛା ହିନ୍ଦୁସ୍ଥା ହମାରା-ହମାରା 

ହମ୍‌ ବୁଲବୁଲୈ ହୈ ଉସଜୀ ୟେ ଗୁଲସ୍ତୀ ହମାରା-ହମାରା ॥| ୦ ॥ 
ପରବତ ହେଁ ସବସେ ଭିଚା ହମସା-ୟେ ଆସମାକା 

(ଓ ସନ୍‌ ତେରୀ ହମାରା ଓ ମା ସୁବା ହମାରା -ହମାରା ॥| ୧ ॥ 

ଗୋଦୀ ମୈ ଖେଲତୀ ହେଁ ଜିସକି ହଜାରୋ ନଦୀୟାୀ 

ଗୁଲସନ୍‌ ହୈ ଜିସକେ ଦମସେ ରସକେ ବିନା ହମାରା-ହମାରା ॥ ୨ ॥ 
ମଜହବ ନହିଁ ଶିଖାତା ଆପସ ମୈ ବୈର ରଖନା 

ହିନ୍ଦୀହୈ ହମ, ହିନ୍ଦୀ ହୈ ହମ, ବତନ ହୈ ହିନ୍ଦୁସ୍ଥା ହମାରା-ହମାରା ॥ ୩ ॥ 


Lt 
ଭୁର୍ବତ୍ଲ 


୪୬ 

ବିଶ୍ରାମ ଏଥୁ ନେଇଛି ଯୋଦ୍ବା 
@ କାଳନ୍ଦୀ ଚରଣ ପାଣିଗ୍ରାହୀ 
ଝାଜଳଦେଇ ଯେତେ ଗଢ଼ିରୁ ରାଇଜ ରାଜା 
ଲୁହ ଦେଇ ତୋର ହତିଆର ତହିଁ ପଜା 
ବେଳ ଏହି ବେଳ ଏହି 
ଗଢ଼ିଥ୍ଲୁ ଯାକୁ ଭାବୁ ତାହାକୁ 
ନ ଶୁଅରେ ଆଉ ଚେଇଁ । 
ଆସ ଲକ୍ଷ୍ମଣ ଆଉ ନଟ ରଘୁଗୁରି 
ହୃରୁଷି ପଧାନ ବଜାରେ ମରଣ ତୂରୀ 
ଡ଼ର କାହିଁ ଡ଼ର କାହିଁ 
ବାରବରଷର ବାଜିରାଉତ ଯେ 
ମରି ନାହିଁ ମରି ନାହିଁ । 
କୋଣାରକଠାରୁ ତୋଳିଲା ଦେଉଳ ବଡ଼ 
ନ ମାନିଲା ରାଜା ଗୁଳି ବନ୍ଧୁକ ଝଡ଼ 
ବଡ଼ ଅବିନୀତ ଟୋକା 
ଢେଙ୍କାନାଳର କଙ୍କାଳ ଟାଣି 
ବଜାଇଲା ଜୟ ଢ଼କା । 
ବଜାଇଲା ସେତ ଦୁନିଆ ଉପରେ ବାଜା 
ଛାତିକି ଫୁଲାଇ ନାହିଁ ରାଜା ନାହିଁ ରାଜା- 
` କାହିଁ ଶିଖୁଲୁ ଏ କଥା 


୪୭ 

୪୮ 


କହ କହ ବାଜି କାହା ପାଇଁ ଆଜି 
ବଳି ଦେଲୁ ତୋ'ର ମଥା । 
ଗଞ୍ଜାମ ଜିଲା ବଢ଼ିରେ ମଲେଣି ଲୋକ 
ନିତିଶହ ଶହ ମାରୁଛି ତ?ରୋଗ ଭୋକ 
ଆରେ ମରଣର ଦାସ, 
କହ କେତେ ଜଣ ମରିଥ୍‌ଲେ ଏଥ୍‌ 


ଗଢ଼ିବାକୁ ଇତିହାସ । 
ବିଚାର ଯୁକ୍ତି ପଡ଼ିଲାଣି ସବୁ ଫିକା 
ରଖ ପାଠନୀତି ରଖ ତୁମ ବଚନିକା 
ବର୍ବର ଯହିଁ ବସି, 
ସକଳ ନିୟମ ଆଇରନ ଉପରେ 
ଶାସନ କରୁଛି ହସି । 
ଶାସନ କରୁଛ କୁଳ ନାରୀପରେ 
ଇଜତବ ତାର କାଢ଼ି 
ଲଜ଼୍ା ନ ପାଅ ଥୋବରା ମୁହଁରେ 
ସଭ୍ୟତା କଥା ବାଡ଼ି, 
ମୂକ ରହି ଅଛି ଯହିଁ, 
ସଂସାରର ସବୁ ବୁବ୍ି ବିବେକ 
ପଶୁଠାରୁ ହୀନ ହୋଇ । 


ତୃନୀ ହୁଅ, ତୃନୀ ହୁଅ, ଧୀରେ ଦେଖ ଏଠି ଆଜି 
ନଟ ରଘୁଗୁରି ବାରବରଷର ବାଜି 
ଶୋଇଛି ହୃରୁଷି ବୀର, 


.ଆକାଶକୁ ଠେଲି ଉଠିଛି ଉଚ୍ଚେ 


ଚାହିଁରେଦେଉଳ ଶିର । 
ସଂଭ୍ରମ ଧୀରେ ଜଣାଅ ରେ ମଥାପୋତି 
ସେ ଯେ ଅଗ୍ରଣୀ ଏ ଦେଶର ଚମୂପତି 
ତୁନିହ ଆରେ କରି । 
ବିଶ୍ରାମ ଏଥୁ ନେଇଛି ଯୋଦ୍ଧା 
ଏ ଜାତିର କୁଳ ରବି । 

* ମନୋଜ ଦାସ 
ଯାତ୍ରୀ ଚାଲିଛି, ରାତ୍ରୀ ପାହିଛିରେ 
ସୂର୍ଯ୍ୟେଦୟର ବାର୍ରା ଆସିଛି, ବାଁ ଆସିଛିରେ 
ତା'ର ବାଁ ଆସିଛିରେ, ତା'ର ବାରାଁ ଆସିଛିରେ । 
ଆମେ ଜାଣିଛୁ ଆମର ପଥ ଦୁର୍ଗମ- ଜାଣିଛୁ ପଥର ଭୟ 
ମୃତ୍ୟୁର ଭୟ ନାହିଁ ତା'ର ଭୟ- ମୃତ୍ୟୁ କରିଛୁ ଜୟ 
ସେଇ - ମନ୍ତର - ଦୁର୍ବାର - ଶର୍ରିରେ 
ଆଣିବୁ - ଫେରାଇ ମୁଚ୍ଚିରେ । ୧ । 
ଅନ୍ଧାରେ ଯଦି ପଥ ନାହିଁ ଦିଶେ ନାହିଁ ଡ଼ର, ନାହିଁ ତର-ନାହିଁ ତର 
ଅଗ୍ନିରେ ଯଦି ଜଜେ ଚାରିଦିଗ.....ନାହିଁ ଡର 
ଆମେ ଦୁଃଖ କଷ୍ଟ ଅଭାବ ସହିରେ ସାହସ କରିଛୁ କ୍ରୟ 
ରକ୍ର ଦେବାର ଭକ୍ତ ହୋଇଛୁ ଆମେ ଗଉରବମୟ 
ଧରା - ଜନନୀର - କୀର୍ରି - ତୃପ୍ତିରେ 
ଚାଲିଛି - ମରୁର - ପ୍ରାନ୍ତରେ । ୨ । 
ଆମେ ଜାଣିଛୁ ଆମର ଜୀବନ ନୁହେଁରେ 
ଜୀବନ ମୃତ୍ୟୁ ପ୍ରାୟ 
ମରଣକୁ ଆମେ ବରଣ କରିଛୁ ମରଣ ଦୀପ୍ରିମୟ 
ସେହି ଚଞ୍ଚଳ ଯାତ୍ରୀର ବୀଣାରେ 
ଆଣିବୁ ଫେରାଇ ଶକ୍ତିରେ । ୩ । 


୪୯ 

ସମରର ଆଜି ବାଜିଛି ଶଙ୍ଗା 


@ ଚିତ୍ତରଞ୍ଜନ ଦାସ 


ସମରର ଆଜି ବାଜିଛି ଶଙ୍ଖ 

ପ୍ରଳୟ ମାତିଛି ବଳୟ କୋଳେ 
ଅମର ଶହୀଦ ବାଇଛି ଭେରୀ 

ଏତେବେଳେ ରୁଚି ରହିବୁ କିରେ । 
ତୋ” ଜାତି ଲକ୍ଷ୍ମଣ ଆଗେ ଗଲା ଆଜି 
ଢ଼େଙ୍କାନାଳେ ଦିନେ ଯାଇଥଲା ବାଜି 
ଡ଼ାକି କହେ ହେମୁ ହୋସିଆର ଭାଇ 

ଭାରତ -କେଶରୀ ନଇଁବ କିରେ । ୧ । 
ସେଦିନ ସମରେ ଦେଇଛ ଯେ ଲହୁ 
ରୁହ ଢ଼ାଳି ଖାଲି ଝୁରିହେବା ଥାଉ 
ରକତ ମନ୍ଦାରେ ସଜାଅ ତା' ପଥ 

ନହେଲେ ସେ ଶାନ୍ତି ପାଇବ କିରେ ? । ୨ । 


ଯେ ପଥେ ଯାଇଛି ପଞ୍ଜାବ “କେଶରୀ 

ଯେ କ୍ଷେତ୍ରେ ବାଜିଛି ମରଣର ଭେରୀ 

ସେହି ପଥେ ଆଜି ଖୋଲା ତୋ'ର ଲାଗି 
ଚାଲରେ ସୈନିକ ମଦିରାତରେ । ୩ ! 

@ ଚିତ୍ତରଞ୍ଜନ ଦାସ 


ଦୁର୍ଗମ ମରୁପରେ ଆକୁଳ ସନ୍ଧ୍ୟାରେ 

କିଏ ତିନ୍ତାଏରେ ତୋ” ଦେଶ ଧୂଳି । 
ଦେଶ -ଦେବତା ତୋର ତୁ ତା'ର ଗଣ୍ଡିସାର 

ତାକୁ କି ଶେଷେ ଆଜି ଯିବୁ ତୁ ଭୁଲି ॥ 


ଅନ୍ତରେ ବାଜେନା କି ତା” ତପ୍ତ ନିଶ୍ଵାସ 
ଆକାଶେ ଶୁଭେନା କି ତା' ଗୀତ ଉଛ୍ନାସ, 
ତୋ” ପାଇଁ କାମ କରି ତୋ” ଲାଗି ପଡ଼େ ଝରି 
ତୋ ବିକଳେ ଜ଼ାଳେ ସିନା ଲୋତକ ଖାଲି । ୧ । 


ତା” ଗୀତେ ପାଗଳ ତୁ ତା'ର ପତାକାଧରି 
ଅଜି କି ଗରୁ ଆଜି ଖସଡ଼ା ବାଟ ଚାଲି 
ତୋ!” ରାତି ପାହିଛି କି ତୋ” ଜାତି ଜାଗିଛି କି 
ମରିଚିକାରେ ଭାଇ ଗଲୁ ଜି ଭୁଲି । ୨ । 
ଉଠରେ ସର୍ବହରା ଦେଶର ଯୁବକ 
ହୁଅ ସେ ଦେବତାର ପଥରେ ପଥ୍କ 
ଦୂର ଦୁର୍ଗମ ପଥ ଡ଼େଇଁଯାଉ ତୋ”ରଥ 
ସକାଳର ସୁଷମା ପଡ଼ିବ ଝରି । ୩ | 

ଯାଇଚି ଯେବେ ବନ୍ଧି ଯାଅ 


@ ଚିତ୍ତରଞ୍ଜନ ଦାସ 


ଯାଇଛ ଯେବେ ବନ୍ଧୁ ଯାଅ । 
ରାତ୍ରିତରଙ୍ଗେ ଅଛି ଲିଭି ସେ ଅଭିଯାନ 
ନାଆ କାହିଁରେ କେତେ ଦୂରେ ପରିତ୍ରାଣ 
ଆଜି ଏ ଦେଶେ ନଜାଗେ ଆଲୋକ 

ଦୀପ ତୃମେ ଜାଳିଦିଅ । 
ନାଶି ମରଣ ହେ ବିଭସି 

ହେ ଦେଶ ସାଥୀ, 
ପରାଣେ ପ୍ରକାଶ ଏ ଦେଶ 

ଆଜି ତବ ପନଛୀ, 
ଜାତି ସନ୍ଧ୍ୟାରେ ଆସି ହେ ସାଥୀ 

ଜୟ ଦୀପ ଜାଳିଦିଅ । 
ଦେଶ ଜାଗିଲାଣି ଆସେ ଆଲେୋ।କରେଖା 
ବିଜୟଛନ୍ଦ ତଳେ ହେବ ତୃମରି ଦେଖା 
ଆଜି ସରଗରୁ ହେ ସରାଗେ ତୁମେ 

ଜୟଶଙ୍ଗ ବାଉଥାଅ । 


UU 
ଉୁତତ୍ଲଟ 

ଜାଗିଛି ଭାରତେ ଜାତିର ପ୍ରତୀକ 


@ ଚିତ୍ତରଞ୍ଜନ ଦାସ 


ଜାଗିଛି ଭାରତେ ଜାତିର ପ୍ରତୀକ 

ଜାଗ ଜାଗ ତା'ର ସନ୍ତାନରେ । 
ବରଷେ ଭାରତେ ସରଗୁଁ ଆଶିଷ 

ପ୍ରାଣେ ପ୍ରାଣେ ଦେଇ 
ସ୍ସନ୍ଦନରେ । 
ଜାଲିଆନାବାଗ ସ୍ମ ତିପଟ ତନୁ 
ଭାସିଆସେ ଅତୀତର ଅନ୍ତରାନୁ 
ଛାତିରଚ୍ତ ଢ଼ାଜେ ଏ ଜାତିର ପୁଅ 

ରଖ୍ବାକୁ ଜାତି ସମ୍ମାନରେ । 
ଛକିଥ୍ଲା ଫଉଜର ଲୁହାଗୁଳି 
ଉତ୍ତର ଦେଲେ ଯେ ଛାତିରବ୍ତ ଢ଼ାଳି 
ବନ୍ଧିକମୁନ ଯା ଛାତିରେ ବାଜିଛି 

ସେ ଦେବ ମୁଚ୍ତିର ସନ୍ଧାନରେ । 
ଏ ଦେଶର କେତେ ସୁକୁମାର କଳି 
ସରକାରୀ ବଳ ଦେଉଅଛି ଦଳି 
ସେହି ପରା ଆମ ପରମ ସମ୍ପଦ 

ଶତାଦ୍ଦୀର ଶ୍ରେଷ୍ଠ ସୁମନରେ ! 
ଛାତିରକ୍ତ ଢ଼ାଳି ଏ ଜାତିର ଶିଳ୍ପୀ 


୫୩ 

୫୪ 


ଜାତି ଇତିହାସେ ଲେଖ୍‌ଲା ଯେ ଲିପି 
ସେ ଆମର ଶ୍ତି -ଇତିହାସ “ପଂକ୍ତି 
ଦେଇଯାଉ ନବଜୀବନରେ । 
ଯେ ଦେଶେ ବହିଛି ରକତର ସୁଅ 
ଦେଶ ଲାଗି ଉଠ ସେ ଜାତିର ପୁଅ 
କୋଟି କଣ୍ଠେ ଗାଅ ଜାଗରଣମଦେ 
ସ୍ଵାଧୀନ ସ୍ଵାଧୀନ ସ୍ଵାଧୀନରେ । 


LN 
ତଲ୍‌ 


— < vs oS 

ମୁକ୍ତି ସୂର୍ଯ୍ୟ ଉଇ ନାହି 
@ ଚିତ୍ତରଞ୍ଜନ ଦାସ 

ମୁରତି ସୂର୍ଯ୍ୟ ଉରଁ ନାହିଁ, ଯାତ୍ରା ତୋ'ର ସରିନାହିଁ 
ତରୀ ଜଳ ବୁଇଁ ନାହିଁ, ବିଶ୍ରାମ ନାହିଁରେ ନାହିଁ । 
ଏ ଦେଶର ଶତ ବାଜି ମାତୃଭୂମି ପୂଣ୍ୟ କୋଳେ 
ଗାଆନ୍ତିରେ ଯୁଦ୍ଧ ଗୀତ ମାଦକରେ ମର ଭୋଳେ 
ଜାତିର ଏ ହୋରିଖେଳ ଶେଷ ବାଦ୍ୟ ବାଜିନାହିଁ 
ଉଠରେ ଅଜେୟ ବୀର ଦ୍ରର୍ୟର ଗୀତ ଗାଇ । ୧ । 
ରକ୍ତ ଢ଼ାଳି ତୋଳିଲେ ଯେ କୀର୍ରିର ଅମର ତାଜ 
ଶୁଭେ ତା'ର ବୀର ବାଣୀ, ‘ବିଦ୍ରୋହୀ ସାଜରେ ସାଜ” 
ଜାଲିଆନାବାଗ ଡ଼ାଜେ ଜାଗ ଜାଗ ସୁପ୍ତି ନାହିଁ 
ଶେଷ ତୃର୍ଯ୍ୟ ଶୁଭିନାହିଁ ବିଛ୍ଧବୀ ତୋ! ତୃପ୍ତି କାହିଁ । ୨ । 


JINN 

କେତେରକ୍ତ ମନ୍ଦାର ଦେବି 


@ ଚିତ୍ତରଞ୍ଜନ ଦାସ 


କେତେ ରଚ୍ତ ମନ୍ଦାର ଦେବି ଗୋ ଜନନୀ, 
ସନ୍ତାନ ରକତେ ନାଲି ତୋ” ବସନ 
ରକତେ ପ୍ାବିତ ଧରଣୀ ମମ ଜନନ - 
ଢ଼ାଜିଛି ରକତ ଲାଲା ଲଜପତ 
ମର ମରଣକୁକରି ପରାହତ 
ବାରବର୍ଷ ବାଜି ଧୂଜି ଖେଳ ତେଜି 
ତୋର ପଦେ ମିଶି ଗଲାଣି । ୧ । 
ବନ୍ଧ କର ମୁନ ବରିନେଇ 
(ଖାରି ) ହସିଛି ଏ ଜାତି ମରିନାହିଁ 
ମରଣକୁ ବରି ଅଧର ହସରେ 
ମରଣ ଦେରଛି ଜୀବନୀ । ୨ | 


ସେଇ ମରଣର ଇତିହାସ 
(ଆଜି ) ଆଣୁ ଏ ଦେଶର ଅଭିନାଷ 
ଯାଉ କୋଟି ମଥା ପାଢୁ ଖାଲି ରାତି 
ଏହି ବରମାଗେ କଲ୍ୟାଣୀ । ୩ | 


୫୫ 

୫୬ 


ଯିବାର ସାଥୀ ଯାଇଛି ଚାଲି 


@ ଚିତ୍ତରଞ୍ଜନ ଦାସ 


ଯିବାର ସାଥୀ ଯାଇଛି ଚାଲି 

ଯାଇଛି ଲେଖ୍‌ ଅମର ଲିପି 
ରହିଛି ସବୁ ସେ ହାତ ଅଙ୍କା 

ଆକିଛି ଯେତେ ଦେଶ ଶିଳୀ । 
ମୁକର ପ୍ରାଣେ ମୁଖର ଭାଷା 
ହତାଶ ଦେଶେ ଆଲୋକ- ଆଶା 
ଜାଜିଛି ଦୀପ ଜୀବନ ଧୂପ 

ଗାରଛି ସାରାଦିନ ଜାଗି । ୧ । 
ସୁନାର ତରୀ ଆକୁଳ ଭୟେ 

ଅନ୍ଧାରେ ଦୂରେ ମଗନ ଆଜି 
ମରଣଚଜିଣା ମନ୍ଦ୍ର ବୀଣା 

ନ ଫ୍ୁରେ ଆଉ ନ ଉଠେ ବାଜି 
ଦୀନର ସାଥୀ ଜନମବନ୍ଧ 
ନୀରସ ପ୍ରାଣେ ସରସ ସିନ୍ଧୁ 
କହ ହେ କଥା ଯାଉ ଜଡ଼ତା 

ଭାନୁ ଏ ତନ୍ଦ୍ରା ଭୀମରୂପୀ । ୨ ! 

ବୁଟି ଆସ ଆଜି କୋଟି ନାରାୟଣ 


In ଚତ୍ତରଞ୍ଜନ ଦାସ 
ଲୁଣି ଆମେ ଜୀଇବାକୁ ହେଲେ ଛାଡ଼ିବା ଏ ହୀନ ବେଶ 


ଲୁଣି ଆମେ ଏଦେଶ ଆମର, ଆମେ ଇ ଗଢ଼ିବା ଦେଶ ॥ 
କଉଶଳୀ କିଏ କରି କେତେ କୂଟ 
ଦେଖୁଥ୍ଲା ଖାଲି ଆମରି ମୁକୁଟ 
ଛନ୍ଦି ରଖ୍ଥ୍ଲା କରି ବଡ଼ ଛୋଟ ଆଜି ହେବ ତା'ର ଶେଷ ॥ 
ଉଚ୍ଟ ସମାଜର ଯେତେ ବଡ଼ ପଶ୍ତା 
ଶାହାସ୍ତ କାଢ଼ରି ଖାଲି ଗଣ୍ଡା ଗଣ୍ଡା 
ବାର ଫନ୍ଦି ଖାଲି ବାନ୍ଧି ରଖ୍ବାକୁ ତହିଁ ନାହିଁ ସୁଖ ଲେଶ ।। 
ବଡ଼ ଯେ ହୋଇଛି ମାରି ଆମ ଢ଼ୋକ 
(ସେ ତ) ବଡ଼ ଲୋକ ନୁହେଁ ଖାଲି ବଡ଼ ପୋକ 
ପିଇବ ରକତ ଟାକିଛି ସେ ପୋକ ଜଗତ କରିବ ଧ୍ୃଂସ ॥ 
ରଖ୍ଦିଅ ତୁମ ଧରମର ତମ 
ମଣିଷଠୁ ବଳି ବଡ଼ କେଉଁ ଧର୍ମ 


ବ 


ଧର୍ମ ବକ ଯେତେ କୋଡ଼ି ହୀନ କର୍ମ ସମାଜରେ ଢ଼ାଳି ବିଷ ॥ 
ଗଲେ ପଛେ ଆମେ ନରକକୁ ଯିବୁ 
ମରମ କଥାକୁ କିଆଁ ନ, କହିବୁ 

ସତ କହିବାକୁ ତରି ମରୁଥ୍ବୁ ସେ ଦିନ ହେଲାଣି ଶେଷ ॥ 
ଶିଖ୍ବନି ଆଉ ଖାର ଗାଳି ଛାଟ 
ସୁନାପୁଅ ପରି ଚାଟଶାଜୀ ପାଠ 

ଆମେ ତ ଗଢ଼ିବୁ ଆମ ଲାଗି ବାଟ ଆମରି ନେତା ଆଦେଶ ॥ 
ଆସରେ ମିଳିବା ଭୋକି ଦୁଃଖୀ ରଙ୍କୀ 
ସହସ୍ର ଧ୍କକାରେ ଯିବା ନାହିଁ ଶଙ୍କି 

ଶିଖ୍ବା ମଣିଷ- ଜାତି ମାନ ରଖ୍‌ ଏକ ଆମେ ଏକ ଦେଶ ॥ 
ଛୁଆଁ ଅଛୁଆଁର ଫମା ଢ଼ୋଇ ଭୂଆଁ 
( ଅଉ)ନ ମାନିବୁ ଆମେ କଟିଲାଣି ଧୂଆଁ 

ନୁଆ ଯୁଗ ଲାଗି ଆସ୍ଥାନ ହେଲାଣି ମାଲିକ ହେବୁରେ ମ୍େଚୁ ॥। 
ପିଂଜରା ଭିତରୁ ଭୋକୀ ଭଗବାନ 
ମୁକତି ପାରବ କଲାଣି ଉଚ୍ଛନ 

ଛୁଟି ଆସ ଆଜି କୋଟି ନାରାୟଣ ଜୟ ମୁଲକ -ମଣିଷ ॥ 


୫୭ 

ଝଣ୍ଡା ନମିତ କରଣ ଗାନ 


@ ଶ୍ୟାମଲାଲଗୁପ୍ତ ପାର୍ଷଦ 


ରାଷ୍ଟ୍ରଂଗଗନ କି ଦିବ୍ୟଜ୍ୟୋତି ରାଷ୍ଟ୍ରୀୟ ପତାକା ନମୋ ନମୋ 
ଭାରତ-ଜନନୀ କେ 6 ଗାଁରବ କୀ ଅବିଚଳ ଶାଖା ନମୋ ନମୋ | ୦ ! 
କରମେୈ ଲେକର ରାଁସେ ଶୂରମା କୋଟି କୋଟି ଭାରତ ସନ୍ତାନ - 
ହଁସତେ ହଁସତେ ମାଦୃଭୂମିକେ ଚରଣୋପର ହୌଗେ ବଲିଦାନ । 

ହୋ ଘୋଷିତ: ନିର୍ଭିକ ବିଶ୍ଵମେ ତିରଲ ତିରଙ୍ଗା ନବଲ ନିଶାନ 

ବୀର ହୃଦୟେ ଖିଲି ଉଠେ, ମାରଲୌ ଭାରତୀୟ କ୍ଷଣମୈ ମୈଦାନ । 
ହୋ ନସନସମେ ବ୍ୟାପ୍ତ ରଚିତ ଶୂରମା ଶିବୀକା ନମୋ ନମୋ । ୧ । 
ଉଚ୍ଚ ହିମାଲୟକୀ ଚୋଟୀପର ଜାକର ଇସେ ଉଡ଼ାୟୈଗେ 

ସବସେ ଭଁଚା ରହେ. ନ ଇସକୋ ନୀଚେ କରତୀ ଝୁକାୟେଗେୈ 
ସମରାଙ୍ଗଣମେ ଲାଲ ଲାଡ଼ଲେ ଲାଖୋ ବଲିବଲି ଜାୟୈଗେ 
ବିଶ୍ବବିଜୟିନୀ ରାଷ୍ଟ୍ରପତାକାକା ଗୌରବ ପଂହରାୟେଗେ 

ଗୁଁଜେ ସ୍ଵର ସଂସାର -ସିନ୍ଦୁ ମୈ ସ୍ଵତନ୍ତ୍ରତା କା ନମୋ ନମୋ । 
ରାଷ୍ଟ୍ରଂଗଗନକୀ ଜ୍ୟୋତି ରାଷ୍ଟ୍ରୀୟ ପତାକା ନମୋ ନମୋ ! 

ଟ୍‌ଣ୍ତ। ଉତ୍ତୋଳନ ଗାନ 
@ ଶ୍ଯାମଲାଲଗ୍ରପ୍ତ ପାର୍ଷଦ 


ବିଚୟୀ- ବିଶୁ ତିରଙ୍ଗା ପ୍ୟାରା ଝଣ୍ଡାଭଁିଚା ରହେ ହମାରା ।୦। 
ସଦାଶସ୍ତି ବରଷାନେ ବାଲା ପ୍ରେମ ସୁଧା ସରସାନେ ବାଲା 
ବୀରୋ କୋ ହରଷାନେ ବାଲା ମାତୃଭରୂମିକା ତମସମ ସାରା ।୧। 
ଆଓ ରାୟୋୌ ବହନୌ ଆଓ ଦେଶ -ଧର୍ମପର ବଲିବଲି ଜାଓ 
ଏକସାଥ ସବ ମିଲକର ଗାଓ ପ୍ୟାରା ଭାରତ ଦେଶ ହମାରା । ୨। 
ସାନ ନ ଇସକୋ ଜାନେପାଏ ଚାହେ ଜାନ ଭଲେହୀ ଜାୟେ 

ବିଶ୍ନ ବିଜୟ କରକେ ଦିଖଲାୟୈ ତବ୍‌ ହୋବେ ପ୍ରାଣ ପୂର୍ଣ୍ଣ ହମାରା, ।୩ 


(ରଚନାକାଳା : ୧୯୨୦) 


CC 


୫୯ 


Digitized by srujanika@gmail.com 


୫୮ 


PRON A ELON 


3 


ସାରୁ ମାର୍ଟିନ ଲୁଥାର ଜି 
ଆମେ ବିଜୟୀ ହେବା (୩ ଅର) {| 
ସେଦିନ........ 
.ମନେ ଅଛି ବିଶ୍ଵାସ, 

ଦୃଢ଼ ବିଶ୍ଵାସ, 

ଆମେ ବିଜୟୀ ହେବା ସେଦିନ । (ଘୋଷ 
ଆମେ ଶାନ୍ତି ଆଣିବା (୩ ଅର) 
ସେଦିନ........ 

ମନେ ଅଛି ବିଶ୍ଵାସ, 

ଦୃଢ଼ ବିଶ୍ଵାସ, 

ଆମେ ଶାନ୍ତି ଆଣିବା ସେଦିନ । 
ଆମେ ଡ଼ରିବା ନାହିଁ 
ସେଦିନ....... 

ମନେ ଅଛି ବିଶ୍ଵାସ 

ଦ୍ରତୂ ବିଶ୍ଵାସ 

ଆମେ ଡରିବା ନାହିଁ ସେଦିନ ।* 
ଆମେ ମିଳି ଚାଲିବା (୩ ଥର ) 
ସେଦିନ...... 

ମନେ ଅଛି ବିଶ୍ଵାସ, 
ଦ୍ୂଢ଼ ବିଶ୍ଵାସ 
ଆନେ ମିଳି ଚାଲିବା ସେଦିନ । 

